



ماہوار

زرعی سائنس



www.sau.edu.pk

SINDH AGRICULTURE UNIVERSITY TANDOJAM

جلد_02، شمارو 11، مارچ 2023ع



سنڈ زرعی سائنس سوسائٹی





سندھ زرعي سائنس سوسائٽي



سندھ زرعي يونيورسٽي ٽنڊو ڄام

سندھ زرعي سائنس سوسائٽيءَ جا باني عهديدار

- | | |
|---|---|
| <input type="checkbox"/> سرپرست
پروفيسر ڊاڪٽر جان محمد مري
پرو وائيس چانسلر | <input type="checkbox"/> سرپرست اعليٰ
پروفيسر ڊاڪٽر فتح محمد مري
وائيس چانسلر |
| <input type="checkbox"/> سينئر نائب صدر
ڊاڪٽر محمد نعيم راجپوت | <input type="checkbox"/> صدر
پروفيسر ڊاڪٽر پائي خان سولنگي |
| <input type="checkbox"/> جنرل سيڪريٽري
پروفيسر ڊاڪٽر شاهنواز مري | <input type="checkbox"/> نائب صدر
ڊاڪٽر پنچل خان ٻٽ |
| <input type="checkbox"/> فنانس سيڪريٽري
ڊاڪٽر عرفان احمد گلال | <input type="checkbox"/> ايڊيشنل جنرل سيڪريٽري
ڊاڪٽر محمد سليم سرڪي |
| <input type="checkbox"/> آفيس سيڪريٽري
محمد علي شيخ | <input type="checkbox"/> انفارميشن سيڪريٽري
پروفيسر محمد منل جسڪاڻي |

ايگزيڪيوٽو ڪائونسل

- | | |
|--------------------------------|-------------------------------------|
| ■ پروفيسر ڊاڪٽر تهمينه مڱڻ | ■ پروفيسر ڊاڪٽر اعجاز حسين سومرو |
| ■ پروفيسر ڊاڪٽر عقيل احمد ميمڻ | ■ پروفيسر ڊاڪٽر منير احمد مڱريو |
| ■ ڊاڪٽر علي رضا شاهه | ■ پروفيسر ڊاڪٽر امتياز احمد نظاماڻي |
| ■ ڊاڪٽر ذوالفقار علي عباسي | ■ پروفيسر ڊاڪٽر تنوير فاطمه مياڻو |
| ■ محمد سليم چانگ | ■ ڊاڪٽر محمد يعقوب ڪونڌر |

انڊريس: سندھ زرعي سائنس سوسائٽي، ڊپارٽمينٽ آف اينٽامالاجي، سندھ زرعي يونيورسٽي، ٽنڊو ڄام

Email: bksolangi@gmail.com Cell: 0300-3796765



سرپرست
پروفیسر ڈاکٹر جان محمد مری
 پرووائیس چانسلر

سرپرست اعلي
پروفیسر ڈاکٹر فتح محمد مری
 وائیس چانسلر

چيف ايڊيٽر
پروفیسر ڈاکٹر پائي خان سولنگي

ايگزيڪيوٽو ايڊيٽر
پروفیسر ڈاکٹر منظور علي ابڙو
 ڊين، فيڪلٽي آف ڪراپ پروٽيڪشن

مئنيجنگ ايڊيٽر
پروفیسر محمد منل جسڪاڻي

ايڊيٽرس

- | | |
|--|---|
| <input type="checkbox"/> ايگريڪلچرل انجنيئرنگ
ڊاکٽر معشوق علي ٽالپر
ڊاکٽر محمود لغاري | <input type="checkbox"/> ڪراپ پراڊڪشن
ڊاکٽر شاهنواز مري
ڊاکٽر محمد نواز ڪانڌڙو |
| <input type="checkbox"/> اينيمل هسبنڊري ۽ وٽرنري سائنسز
ڊاکٽر ريحانه ٻرڙو
ڊاکٽر محمد نعيم راجپوت
ڊاکٽر شعيب احمد پيرزادو | <input type="checkbox"/> فوڊ سائنسز
ڊاکٽر اعجاز حسين سومرو |
| <input type="checkbox"/> ڏوڪري ڪئمپس
ڊاکٽر ذوالفقار علي عباسي | <input type="checkbox"/> ڪراپ پروٽيڪشن
ڊاکٽر امتياز احمد نظاماڻي |
| <input type="checkbox"/> خيرپور ڪئمپس
ڊاکٽر علي رضا شاه | <input type="checkbox"/> ايگريڪلچرل سوشل سائنسز
ڊاکٽر تهمينه مگڻ
ممتاز علي جويو |
| <input type="checkbox"/> عمرڪوٽ ڪئمپس
محمد سليم چانگ | <input type="checkbox"/> انفارميشن ٽيڪنالاجي
ڊاکٽر پنجل خان ٻٽ
ڊاکٽر سهڻي عباسي |

مواد موڪلڻ ۽ رابطي لاءِ:
 چيف ايڊيٽر، ماهوار زرعي سائنس، سنڌ زرعي سوسائٽي، ڊپارٽمينٽ آف اينٽامالاجي، سنڌ زرعي يونيورسٽي، ٽنڊوڄام
 Email: bksolangi@gmail.com Cell # 0300-3796765

ڪمپوزنگ: نور نواز حاجاڻو (اسٽينوگرافر، سنڌ زرعي سائنس سوسائٽي)



پروفيسر ڊاڪٽر پائي خان سولنگي

صدر، سنڌ زرعي سائنس سوسائٽي

چيف ايڊيٽر، ماهوار زرعي سائنس

سنڌ زرعي يونيورسٽي ٽنڊو ڄام

ايڊيٽوريل

زرعي سائنس مئگزين جو مارچ 2023ع جو شمارو اوھان جي هٿن ۾ آھي. اميد آھي ته ھيءُ شمارو اوھان کي پسند ايندو. سنڌ ۾ غربت، بيروزگاري ۽ خوراڪ جي ڪمي اسانجا اھم مسئلا آھن. اھي مسئلا ڪيئن حل ڪجن، ان لاءِ ننڍين ۽ وڏين حڪمت عمليين جوڙڻ جي ضرورت آھي. اھڙيون حڪمت عمليون ڪرڻ لاءِ نہ صرف حڪومتي سطح تي، پر عام ۽ قابل ماڻھوءَ جي طور تي بہ ڪري سگھجن ٿيون. جيئن ته زراعت اسان جي ڪيترن ئي مسئلن جو حل آھي، ان ڪري جيڪڏھن اسان عام ماڻھوءَ يا آبادگار جي حيثيت ۾ ننڍي سطح تي بہ زراعت مان فائدو وٺندي، اھڙي حڪمت عملي جوڙيون ته گھڻو ڪجهہ ڪري سگھون ٿا. مثال طور ننڍي پئماني تي اسان جي زرعي زمين، گھڻ ۽ ڳوٺ جي رستن جي پاسن سان مختلف ميون جا وڻ پوکيون. ميون جي وڻن جي وڻڪاري ڪرڻ سان نہ صرف آبھوا بہتر ٿيندي ۽ گدلاڻ گھٽبي، پر ساڳئي وقت انھن مان ميو بہ حاصل ٿيندو. جيڪو غريب غريبي کي آسانيءَ سان سستو ملي سگھندو. اھڙن وڻن ۾ ڊيسي انب، ڄمون، چيڪو ڪجي، ناريل، گيدوڙيون، ليار، پيريون ۽ توت وغيره پوکي سگھجن ٿا. اھڙن وڻن جي ٿوري گھڻي سار سنڀال ڪنداسين ته بنا ڪنھن خرچ جي اسان کي گھڻو منافع حاصل ٿي سگھي ٿو. ۽ اسان جي اضافي زمين سيڙاڻ جي ضرورت بہ نہ پوندي، ڇاڪاڻ جو آمدو رفت جا رستا اسان کي ھونئن ئي ميسر آھن. تنھنڪري ڳالھ رڳو اسان جي ٿوري سوچ ۽ حڪمت عمليءَ جي آھي، جيڪڏھن ٿوري بہ ھمت ڪنداسين ته فائدو حاصل ٿي سگھي ٿو.

زرعي سائنس مئگزين جي پليٽ فارم تان پڙھندڙن تائين جديد ۽ تحقيقي مواد پھچائڻ جو سلسلو جاري آھي. مئگزين جي ھن شماري ۾ وونٽن جي پوک ۽ وونٽن جا جيت! پاڇين جي نرسري جا مسئلا ۽ انھن جو حل، انبن جون بيماريون، نقصانڪار جيت ۽ سار سنڀال، ڪيلي ۾ بيماري! تاريخ جو ڪڙو سچ ۽ احتياط، فصلن لاءِ پاڻ جي اھميت، ھائبرڊ ٽيڪنالاجي آھي ڇا؟ ماڪي جي مک تي زرعي زھرن جا پونڊڙ ھاجيڪار اثر ۽ ٻيا اھم مضمون شامل آھن، جيڪي يقيناً عام پڙھندڙن سميت آبادگارن ۽ شاگردن سان گڏوگڏ زرعي محققن، توسيعڪارن ۽ استادن لاءِ بہ ڪارائتا ثابت ٿيندا.

ھڪ ٻئي لاءِ نيڪ تمنائون ۽ دعائون

پيغام



پروفيسر ڊاڪٽر فتح محمد مري

وائيس چانسلر

باني سرپرست اعليٰ، سنڌ زرعي سائنس سوسائٽي، ماهوار زرعي سائنس
سنڌ زرعي يونيورسٽي ٽنڊوڄام

هر ساهه واري شيءِ جي جياپي لاءِ پاڻي تمام ضروري آهي. پاڻيءَ کان سواءِ ڪائنات جي ڪابه جيوت زندهه نٿي رهي سگهي، ڪوبه ٻوٽو واڌ ويجهه نٿو ڪري سگهي، دنيا ۾ فصل، پاجيون، ميوا، گاهه ۽ ڪابه شيءِ ٿي نٿي سگهي. اها هڪ اٽل حقيقت آهي ته جيڪڏهن پاڻي نه هجي ته دنيا هڪ ڪنڊر نما بڻجي وڃي. ان ڪري اسان سڀنيءَ کي پنهنجي ۽ ساهه وارين شين جي جياپي لاءِ پاڻي جو قدر ڪرڻو پوندو. پاڻيءَ جي ضرورت کان وڌيڪ استعمال ۽ ضايع ٿيڻ کان بچائڻو پوندو، ڇاڪاڻ ته پاڻيءَ جي کوٽ جو مسئلو سڄي دنيا ۾ ڏينهن ڏينهن وڌي رهيو آهي، مستقبل ۾ اهي ماڻهو خوشحال ۽ شاهوڪار هوندا، جيڪي پاڻي بچائي سگهندا يا جن وٽ پاڻي هوندو، ان ڪري دنيا جو هر ترقي يافته ملڪ ڊيم ٺاهڻ ۾ مصروف آهي، جيئن پاڻيءَ ضايع ٿيڻ کان بچائي سگهجي. اهو ڪم نه صرف حڪومتي سطح تي ٿي رهيو آهي، پر آبادگار ۽ عام ماڻهوءَ به پنهنجي زمين ۽ ڳوٺن جي پاسي پاڻي بچائڻ لاءِ ننڍا ننڍا تلاءُ ٺاهي، ضرورت کان وڌيڪ پاڻي انهن ۾ گڏ ڪن ٿا، اهڙن تلاءُن ۾ وري برسات جو پاڻي به گڏ ٿي وڃي ٿو، جيڪو ضرورت وقت آسانيءَ سان استعمال ڪري سگهجي ٿو. اسان سمجهون ٿا ته اهڙين حڪمت عمليين کي اسان جي آبادگار ۽ عام ماڻهوءَ کي به استعمال ڪرڻ گهرجي ۽ ضرورت وقت ان مان فائدو حاصل ڪرڻ گهرجي. اهي اهڙا طريقا آهن، جن مان بغير گهڻي محنت ۽ پريشانيءَ جي وقت سر گهڻو فائدو حاصل ڪري سگهجي ٿو.

پيغام



پروفيسر ڊاڪٽر جان محمد مري

پرو وائيس چانسلر

باني سرپرست، سنڌ زرعي سائنس سوسائٽي، ماهوار زرعي سائنس

سنڌ زرعي يونيورسٽي ٽنڊوڄام

پاڪستان هڪ زرعي ملڪ آهي، جتي زراعت جا سڀ فصل، پاجيون، گاهه، وڻ ٽڻ، ٻوٽا ۽ ميوا ٿين ٿا. زراعت جي حوالي سان گهڻي ترقي ٿي آهي، پر ضرورت ان ڳالهه جي آهي ته سرڪاري سطح تي اسڪولن ۽ ڪاليجن ۾ ابتدائي زرعي نصاب نٿو پڙهايو وڃي، جنهن ڪري شاگرد زراعت جي اهميت کان اڻ واقف آهن، ڇو ته سرڪاري اسڪولن ۾ انهن کي زراعت جي شروعاتي تعليم نه ٿي ڏني وڃي. اڳئين زماني ۾ ٻارن کي وڻن جي پوکائي ۽ انهن جي اهميت بابت پڙهايو ويندو هيو. ٻارن جي زراعت طرف دلچسپي وڌندي هئي، تنهنڪري هر ٻار کي ننڍپڻ ۾ ئي وڻن جي پوکائي ۽ فصلن بابت گهڻي هوندي هئي، ۽ هو وڏو ٿي هڪ ماهر آبادگار ٿيندو هو، پر هاڻي صورتحال گهڻي مختلف آهي. ضرورت ان ڳالهه جي آهي ته زرعي حوالي سان اهڙيون پاليسون جوڙڻ گهرجن، جن ذريعي ٻارن کي نصاب ۾ زراعت جي ابتدائي تعليم، فصلن جي پيداوار ۽ جانورن جي پالنا سرڪاري توڙي خانگي اسڪولن ۾ ڏني وڃي، جيئن اهي پنهنجي خطي جي اهميت کي به سمجهي سگهن. حالانڪه دنيا جي ڪيترن ئي زرعي ملڪن ۾ اهڙي تعليم ابتدائي نصاب ۾ ڏني ويندي آهي، ٻارن کي ٿيوري توڙي پريڪٽيڪل طور تي زراعت جي تعليم ڏني وڃي ٿي. پوکائي جي اهميت ۽ موسمن جي ڄاڻ کان ويندي، هر قسم جي ابتدائي ڄاڻ شاگردن کي ننڍي عمر ۾ ئي ملي وڃي ٿي، جيئن شاگرد هائير گريڊ طرف وڌندو آهي ته ڪيترائي شاگرد پنهنجي پسند طور زراعت جي سبجڪٽ کي ڪٽندا آهن، ۽ انهيءَ ۾ مهارت حاصل ڪري نه صرف پاڻ ڪامياب ٿيندا آهن، پر پنهنجي ملڪ ۽ قوم لاءِ فخر جو باعث بڻبا آهن. اسان کي به ان تي عمل ڪرڻ جي ضرورت آهي.

پوپٽ

غلام محمد غازي

شڪارپور

رنگ برنگي پيارو پوپٽ،

سهڻن پرڻن وارو پوپٽ.

هيدو ڳاڙهو سائو پوپٽ،

ناسي نيرو ڪارو پوپٽ.

منزل تي آ پهچي ويندو

اڏري پيارو پيارو پوپٽ.

گل ۽ مڪڙين تي هو هر هر،

ڏيندو آ لامارو پوپٽ.

چا ته وڻي تو منهنجي من ڪي.

سهڻو سهڻو سارو پوپٽ.

پوپٽ سان تو ڪيڏان ”غازي“

دل وندرائڻ وارو پوپٽ.

فهرست

صفحو	مصنف	عنوان
07	عرفان گل لغاري	■ وونتڻن جي پوک ۽ وونتڻن جا جيتا!
08	انجنير حافظ عبدالسلام ميمڻ	■ ڪمند جي پوکي جا جديد طريقا، وڌيڪ پيداوار ڏيندڙ نئين جنس NIA_2012، پاڻي جي ماهانه گهرج ۽ پاڻي ڏيڻ جو شيڊيول
10	ڊاڪٽر اسلام الدين مجيد اٿو ۽ سراج الدين مجيد اٿو	■ پاڇين جي نرسري جا مسئلا ۽ انهن جو حل
12	محمد سالڪ کوسو	■ انبن جون بيماريون، نقصانڪار جيت ۽ سار سنڀال
14	پروفيسر محمد منل جسڪاڻي	■ ڪيلي ۾ بيماريءَ تاريخ جو ڪٿو سج ۽ احتياط
17	تھمينه سولنگي ۽ ڊاڪٽر حبيب الله مگسي	■ استرابيري
18	ڊاڪٽر غلام مصطفيٰ لغاري	■ فصلن لاءِ پاڻ جي اهميت
19	حسن شاهه راشدي	■ هائبرڊ ٽيڪنالاجي آهي ڇا؟
20	سجاد حسين رند	■ ماڪي جي مک تي زرعي زهرن جا پونڊڙها جيڪار اثر
21	شڪيل احمد تنڀو	■ ڪچي رڍ جي جسماني، جينيائي ۽ پيداوار صلاحيتن جو جائزو
24	تيڪم جگتاڻي	■ وڏندڙ آبادي، وسيلا، متوازن غذا ۽ ٿر جي ڳوناڻي زندگي

وونٽن جي پوک ۽ وونٽن جا جيت!



عرفان گل لغاري

ديپارٽمينٽ آف انٽامالاجي
سنڌ زرعي يونيورسٽي ٽنڊوڄام
igul416@gmail.com

ڏنو وڃي ته اسان جي ملڪ جي 60 سيڪڙو معيشت هن فصل يعني وونٽن مان حاصل ڪئي وڃي ٿي. سنڌ صوبي اندر هن فصل کي اهم ۽ ڪيش فصل سمجهيو ۽ سڏيو ويندو آهي. انڪري هي فصل پاڪستان جي معيشت ۾ ڪرنگهي جي هڏي جيتري اهميت پڻ رکي ٿو.

وونٽن جي پوک تقريبن سموري سنڌ ۾ پوکي وڃي ٿي، پر درياء جي کاٻي پاسي اپريل کان ٿي وونٽن جي پوکائي شروع ڪئي ويندي آهي. پر درياء جي ساڄي پاسي وونٽن جي پوکائي مئي کان جون جي آخري تاريخ تائين پوکائي ڪئي ويندي آهي. سنڌ ۾ وونٽن جي پوکائي جو اهو فرق نه فقط موسمي حالات تي ڀاڙي ٿو پر زرعي پاڻي جي وارا بندي جي ڪري پڻ پوکائي جو ٽائيم اڳتي پوئتي ٿئي ٿو!!

ان کان علاوه وونٽن جي پوکي جا مختلف قسم پڻ ٿين ٿا، تن ۾ ناڙي، ڪاه ۽ ڪرن تي چونگيون!!

سنڌ ۾ جتي جتي زرعي پاڻي جي اثاٺ آهي، اتي عام طور ناڙي ڪئي ويندي آهي، پر جتي زرعي پاڻي ججمي مقدار ۾ زرعي پاڻي جي سمولت آهي اتي عام طور ڪرن جي پوکائي ڪئي ٿي ترجيح ڏني وڃي ٿي! اهڙي حساب سان سنڌ جي مختلف علائقن ۾ وونٽن جي پوکائي پڻ مختلف وقتن تي ڪئي ويندي آهي، پر هر هنڌ ناڙي ۽ ڪري جي پوکائي جا پڻ الڳ الڳ وقت رکيل آهن، سنڌ ۾ عام طور تي وونٽن جي پوک جيڪڏهن ناڙي ڪرڻي آهي ته اها آڳاٽي ڪئي ويندي آهي ۽ ڪرن تي گهڻو ڪري پاڇائي پوک ٿي وڃي ٿي.

وونٽن جي فصل کي سنو ۽ ڪامياب ڪرڻ لاءِ ضروري آهي ته آبادگار پاڻ زرعي کاتي کان سفارش ڪيل بچ کي سفارش ڪيل وقت تي پوکين ته جيئن ڪنهن اٽوٽنڌڙ نتيجي کان بچي سگهن ۽ ججمي مقدار ۾ فائدو حاصل ڪري سگهن!!

وونٽن کي لڳندڙ جيت ۽ انهن کان بچاء:

وونٽن جي فصل کي عام طور تي ٻن قسمن جا جيت تمام گهڻو نقصان پهچائن ٿا جن مان ڪجهه رس چوسيندڙ جيت جهڙوڪ اڇي مک، ساڻو مهلو، ٿرڙو، سست مهلو، جون ۽ ملي بگ آهن. ۽ ٻئي قسم جا جيت هي آهن تن ۾ ڪينٽان جهڙوڪ آمريڪي ڪينٽون، گلابي ڪينٽون ۽ چٽڪرو ڪينٽون آهن هي جيت پنن کي ڪٽي/چاڙهي کائيندا آهن!! فصل جي ڦٽڻ شرط تي رس چوسيندڙ جيت اڇيو وڃن ۽ بعد ۾ پنهي قسمن جا جيت اڇي نقصان پهچائن ٿا.

نقصانڪار جيتن جي معاشي حد هي آهي. جيتن جي جاچ پڙتال پوکي جي 21 ڏينهن کانپوءِ باقائدي سان ڪجي.

ٿرڙو 8 کان 10 في پن

ساڻو مهلو 1 کان 2 في پن بچا

اڇي مک 8 کان 10 بچا في پن

جون 8 کان 10 بچا في پن

سست مهلو 8 کان 10 جيت في پن

بچاء:

فصل ۾ گند گاه کي هرگز نه وڌڻ ڏجي ڇاڪاڻ ته گهڻي گند گاه جي ڪري فصل تي جيتن جو حملو گهڻو ٿئي ٿو. فصل ۾ پاڻ ۽ پاڻي وڌيڪ مقدار ۾ بلڪل به نه ڏجي گهڻي پاڻي ڪري فصل پل ڪري ٿو ۽ پاڻي جي ڪري فصل ڪن ڪري ٿو انسان جيت چڪجي اچن ٿا ۽ وڌيڪ حملو ڪن ٿا.

فصل ۾ وار ڦير ضرور ڪجي وونٽن پويان وونٽن ساڳي زمين ۾ نه پوکجي انسان جيتن ۽ بيمارين جي حملي ۾ گهٽتائي ايندي وونٽن جي پيرسان ڪوبه اهڙو فصل نه لڳائجي جن سان رس چوسيندڙ جيتن جي حملي جا امڪان وڌن. وونٽن جي آخري چونڊ ڪرڻ شرط ريڻ ۽ پڪرين جو پيلاڙو ڪرائجي جيئن جيتن جي واڌ تي ضابطو اچي سگهي. وونٽن جو پيلاڙو ختم ڪري وونٽن ٿيون ڪڍي ۽ رهيل سڙيل خراب گوڙا چونڊي ساڙين جيئن انهن ۾ لڪيل جيت ۽ بيماريون ختم ٿين.

ڪمند جي پوکي جا جديد طريقا وڌيڪ پيداوار ڏيندڙ نئين جنس NIA-2012 پاڻي جي ماهانه گهرج ۽ پاڻي ڏيڻ جو شيڊيول



انجنير حافظ عبدالسلام ميمڻ

ڊرپ، پي سي آر ڊبليو آر، ٽنڊو ڄام



نظر گل

ڊرپ، پي سي آر ڊبليو آر، ٽنڊو ڄام

nazargul43@gmail.com

طريقي سان پوکجي ٿو. جنهن جي ڪري پاڻي جو وڏو حصو ضياع ٿي ڪري هيٺين جر واري پاسي هليو ٿو وڃي هن جي ڪري زير زمين واٽر ليول مٿي اچي ويندو آهي جيڪو سمر ۽ ڪلر جا مسلا پيدا ٿو ڪري واٽر ليول مٿي اچڻ جي ڪري زير زمين پاڻي جو وهڪرو اسانجي دريائن جي طرف ٿي ويندو آهي جنهن سان گڏ حل ٿيل پاڻ، دوا ۽ ٻيا اڻ گريل عنصر به دريا جي طرف روانو ٿي ويندو آهي جيڪو دريا جي پاڻي کي آلوده ڪري دريا ۾ آبي حيات جو ماحول خراب ڪري ڇڏيندو آهي انهي کان علاوه پڇهڙي ۾ رهندڙ ماڻهون دريا جو پاڻي پيئڻ جي لاءِ استعمال ڪن ٿا (واٽر سپلائي) جنهن جي ڪري به ڪوڙ سارن بيمارين جو شڪار ٿي ويندا آهن.

ڪمند جي جديد پوکي جي طريقن مان هڪ طريقو ڪهڙهن ۾ پوکي جو طريقو به آهي هن طريقه پوک ۾ 3 فٽ گول ڪهڙو هڪ فٽ اونهو ٺهائي ۽ هر ڪهڙي کي ٻي ڪهڙي سان نالي جي ذريعي ملائڻو آهي. هڪ ڪهڙي کان ٻي ڪهڙي تائين ۽ هڪ قطار کان ٻي قطار تائين 2 فٽ مفاصلو رکهڻو آهي. مال جو پاڻ مٿي ۾ ملائي 4 انچ ڪهڙي ۾ بهرڻو آهي پوءِ ڪهڙي ۾ 22 ڪمند جا ٽڪرا (هر هڪ ٽڪري ۾ 3 کان 4 اکهه هجي) ڪهڙي ۾ لڳائڻو آهي ۽ انهي کان پوءِ 2 انچ مٿي وجهڻو آهي. روايتي طريقي سان ڪمند جي پوکي جڏهن ڪئي وڃي ٿي ته ڪمند جي لڻهن جي سراسري تعداد 116000 في ايڪڙ تائين هوندي آهي جڏهن ته هن طريقه پوک ۾ لڻهن جي تعداد 153000 في ايڪڙ تائين هوندي آهي. ڪمند جو لڻهه جڏهن 4 فٽ جو ٿي وڃي ته لڻن کي ڊوري سان ٻڏي ڇڏڻو آهي جنهن جي ڪري لڻهون سڌيون ڏکيون ٿينديون ۽ هن طريقه پوک ۾ پاڻ سڄو سال ڏئي سگهجي ٿو ڇاڪاڻ ته هن طريقه پوک جي ڪري زمين ۾ ڦرڻ جي جڳهه هوندي آهي اهڙي طريق سان پاڻ جو استعمال سنهو ٿئي ٿو هن طريقه پوک جي ڪري ڪمند جي اپٽ ۾ 5 کان 10 سيڪڙو اپٽ وڌي ويندي آهي.

پاڪستان جي ڪمند جي في ايڪڙ پيداوار ڪمند مان حاصل ٿيندڙ ڪنڊ جي مقدار، سڪروز جي مقدار ۽ ڪمرشل ڪين شگر جي مقدار بين ملڪن جي پيٽ تمام گهٽ آهي انهي جي بنيادي وجهن مان هڪ وجه ڪمند جي جديد جنسن جي ڄاڻ نه هجڻ آهي جنهن جي ڪري آبادگار گهٽ اپٽ ڏيندڙ جنسون پوکيندا آهن. هيٺين ڏنل جدول ۾ ڪمند جي مختلف جنسن مان حاصل ٿيندڙ اپٽ، ڪنڊ، سڪروز ۽ ڪمرشل ڪين شگر جي ڄاڻ ڏنل آهي. جنهن مان اها شي

پاڪستان جي ڪمند جي سراسري اپٽ 57 ٽن في هيڪٽر آهي ۽ سنڌ جي سراسري اپٽ 61 ٽن في هيڪٽر آهي. ڪمند جي پيداواري صلاحيت تقريباً 300 ٽن في هيڪٽر آهي يعني ڪمند 300 ٽن في هيڪٽر تائين پيداوار ڏئي سگهي ٿو. اسان اڃان تائين ڪمند جو ايتري پيداوار جيترو انهي جي پيداوار ڏيڻ جي صلاحيت آهي نه حاصل ڪري سگهيا آهيون. گهٽ پيداوار جا ڪهڙو سبب آهن. پر پاڻي ڏيڻ جو طريقو تمام وڏي اهميت جو حامل آهي ڇاڪاڻ ته پاڻي جي سنهي استعمال جي ڪري بين مسئلن جو ڪمند تي گهٽ ۾ گهٽ اثر ٿيندو آهي. اسان جي ملڪ ۾ ڪمند روايتي

ظاهر آهي ته ڪمند جي نئين جنس (NIA-2012) هر طرح سان ڪامياب آهي جيئن ته وڌيڪ پيداوار ڪند، سڪروز ۽ ڪمرشل ڪين شگر حاصل ٿيندي آهي. هي جنس نيوڪليئر انسٽيٽيوٽ آف ايگريڪلچر (Tandojam, NIA) ٽنڊوڄام جي ايجاد ڪندڙ آهي.

جنسون	ڪمند جي ايت (مٺ في ايڪڙ)	ڪمرش ل ڪين شگر (%)	سڪروز (%)	ڪمند جي مقدار (مٺ في ايڪڙ)
CP80-1557	974	13.56	19.22	132
AEC86-341	1064	14.43	19.37	154
NIA-2012	1373	14.81	20.04	203
CP71-2086	939	14.07	19.65	132
Thatta-10	960	13.26	17.80	127
SPF-234	804	11.06	18.27	89

مهنگائي ڏينهنون ڏينهن وڌندي پئي وڃي جيئن ته فصل پوکڻ جي لاءِ پهرين ضروري ڪم يعني زمين جي تيار، ڊيزل مشينري جي استعمال جي لاءِ، بچ ۽ پاڻ جا وڌندڙ اگهه جي ڪري آبادگار تمام پريشان آهن. خاص طور تي اهي آبادگار جنهن وٽ زمين 1 کان 10 ايڪڙ تائين آهي. ڪمند جي جديد پوک يعني ڪڏن واري طريقي ۾ هڪ ڪڏي کان ٻئي ڪڏي تائين 2 فٽ ايراضي خالي هوندي آهي. ڪڏن جي ڪنارن تي مختلف قسمن جي فصل پوکجي سگهي ٿو. جنهن تي مڪئي جنهن جي پوکي جو بهتر وقت به فيبروري آهي. مڪئي 50 کان 60 ڏينهن تائين آرام سان تيار ٿي ويندي ۽ ڪمند تي انهي جو ڪوبه اثر نه ٿيندو آهي. انهي کان علاوه پينڊي به ڪڏن جي ڪنارن تي پوکجي سگهي ٿو. جيڪو 100 کان 120 ڏينهن تائين هلندي مڪئي ۽ پينڊي جي پوک جي ڪري آمدني وڌائي سگهجي ٿي. ۽ مرض جو مسئلہ به نه ٿيندو ڇاڪاڻ ته ٻوٽن جي تعداد مناسب هوندي آهي.



ڪمند جي پاڻي جي گهرج جي ڄاڻ ۽ پاڻي ڏيڻ جي شيڊول يعني اريگيشن شيڊولنگ (ڪڏهن ۽ ڪيترو پاڻي) جي ڄاڻ نه هجڻ جي ڪري فصل کي ضرورت کان وڌيڪ پاڻي ڏنو ٿو وڃي. جنهن جي ڪري پاڻي استعمال ڪرڻ جي استعداد 30 کان 40 سيڪڙو رهجي ٿو وڃي. وڌيڪ پاڻي جي ڪري زير زمين واٽر ليول مٿي اچي ويندو آهي نتيجتا سمر ۽ ڪلر جا مسئلا پيدا ٿين ٿا. ڪمند جي پاڻي جي گهرج 1700 کان 2200 ملي ميٽر سالانه آهي (فيبروري 78 کان 105؛ مارچ 123 کان 160؛ اپريل 183 کان 225؛ مئي 231 کان 274؛ جون 271 کان 314؛ جولائي 170 کان 283؛ آگسٽ 154 کان 185؛ ستمبر 153 کان 175؛ اڪٽوبر 105 کان 131؛ نومبر 72 کان 99؛ ڊسمبر 68 کان 105؛ ۽ جنوري 66 کان 95 ملي ميٽر). اهي علائقا جتي واٽر ليول 1.5 کان 2 ميٽر آهي 20 کان 30 سيڪڙو پاڻي سمر واري عمل (ڪيپلري رائز) جي ذريعي ڪمند حاصل ڪندو آهي. ڪمند جي اريگيشن شيڊول (جيڪو سنڌ ۾ موجود اڪٽريٽي مٽي جي قسم مطابق) آهي ته 3 انچ پاڻي هر پندرهن ڏينهن کان پوءِ ڏيڻو آهي جيڪڏهن 3 انچ برسات پوي ٿي ته پاڻي نه ڏنو وڃي يا جيڪڏهن برسات جي پيشن گوئي آهي ته بارش جو 21 ڏينهن تائين انتظار ڪري سگهجي ٿو جيڪڏهن بارش پوي ٿي ته نيڪ نه ته پاڻي ڏيو. تحقيق ذريعي ثابت ٿيل آهي ته ڪمند کي انهي جي پاڻي جي گهرج مطابق پاڻي ڏيڻ سان ايت 1250 کان 2000 مٺ في ايڪڙ تائين ايندي آهي (ساڻ پاڻ گهرج مطابق هجي ۽ گوته به نه هجي).

پاڇين جي نرسري جا مسئلا ۽ انهن جو حل



ڊاڪٽر اسلام الدين مجيد اٿو

ايگريڪلچر ريسرچ سينٽر، ٽنڊوڄام

himajeedano@gmail.com

سراج الدين مجيد اٿو

ربيع ۽ خريف جي پاڇين ۾ مرچ واڳڻ، بصر، تماٽو، گل گوبي، بنگوٺي جي نرسري تيار ڪجي ٿي. جنهن ۾ مرچ ۽ واڳڻ خريف ۾، جڏهن ته بصر، تماٽو، گل گوبي ۽

بنگوٺي واريون پاڇيون ربيع جي موسم لاءِ شمار ٿين ٿيون. پاڇين جي نرسري ۾ جيڪڏهن بچ نچ ناهي ته نرسري به سٺي نه ٿيندي ۽ فصل جي پيداوار به گهٽ لهندي، انهي لاءِ ضروري آهي ته پاڇين جي نرسري لاءِ بچ ڪنهن پروسي واري دوڪان يا ڊيلر کان وٺجي.

پاڇين جي نرسري جڏهن به رونبو ڪجي ته انهي کي ڪاپر فنڇي سائيڊ دوا محلول ۾ ٻوڙي پوءِ رونبو ڪجي، جنهن سان زميني جراثيمن وارين پاڇين کي بچاءُ ٿيندو، انهن بيمارين کي تمام گهڻو نقصان ٿئي ٿو ۽ بيماري اچڻ کان پوءِ دوائون اثر نٿيون ڪن.

نرسري اندر گندگاهن کي وقت به وقت صاف ڪيو وڃي ڇو ته گندگاهه نرسري جي ٻوٽن سان خوراڪ ۾ پاڻي پائيواري ٿين ٿا ۽ پيو ته اهي جيتن ۽ بيمارين کي پناهه ڏيڻ جو سبب بڻ ٿين ٿا، انهي لاءِ ڪوشش ڪري هٿن سان گندگاهن کي روزانه جي بنياد تي ڪڍيو رهجي، ان لاءِ ٻارين جي ويڪر 4 فوٽ ۽ ڊيگهه پنهنجي مرضي مطابق رکي سگهجي ٿي.

ٻارين کي تيار ڪرڻ مهل ٻارين جي سنوت نيڪ رکجي، ٻارين جي مٿي سطح تي واري ۽ وڻاڻ جي پاڻ يا ڪمپوسٽ جو استعمال ڪجي. وڻاڻ جي پاڻ استعمال ڪرڻ کان پهرين انهي مٿان وقت به وقت ٻه ٽي ڏينهن پاڻي چٽڪاريو وڃي ته جيئن پاڻ جي گرمائش ختم ٿي وڃي. ڇو ته اهو ڏٺو ويو آهي ته چيڪي زمين جي صورت ۾ هڪ ته بچ گهٽ ڦوٽهڙو ڪن ٿا ۽ جڏهن نرسري هڪ مهيني اندر تيار ٿي وڃي ته پوءِ ٻارين کي پاڻي ڏئي پوءِ پوسل مان نرسري جا ٻوٽا رونبي لاءِ ڪڍيا وڃن ته ٿا ته ان سان سنهيون پاڙون نرسري

ٻارين کي تيار ڪرڻ مهل ٻارين جي سنوت نيڪ رکجي، ٻارين جي مٿي سطح تي واري ۽ وڻاڻ جي پاڻ يا ڪمپوسٽ جو استعمال ڪجي. وڻاڻ جي پاڻ استعمال ڪرڻ کان پهرين انهي مٿان وقت به وقت ٻه ٽي ڏينهن پاڻي چٽڪاريو وڃي ته جيئن پاڻ جي گرمائش ختم ٿي وڃي. ڇو ته اهو ڏٺو ويو آهي ته چيڪي زمين جي صورت ۾ هڪ ته بچ گهٽ ڦوٽهڙو ڪن ٿا ۽ جڏهن نرسري هڪ مهيني اندر تيار ٿي وڃي ته پوءِ ٻارين کي پاڻي ڏئي پوءِ پوسل مان نرسري جا ٻوٽا رونبي لاءِ ڪڍيا وڃن ته ٿا ته ان سان سنهيون پاڙون نرسري ڪڍڻ مهل تتر ڪري زمين اندر رهجي وڃن ٿيون ۽ پوءِ جڏهن اهي ٻوٽا رونبي لاءِ منتقل ڪيا وڃن ته ان ۾ گهڻا ٻوٽا ڦوٽهڙو نٿا ڪن ۽ مري وڃن ٿا جنهن سان وڌيڪ خال خال ڪري فصل ڇڏو ٿئي ٿو، نتيجي ۾ پيداوار گهٽ لهي ٿي.

ڪيڻ مهل تتر ڪري زمين اندر رهجي وڃن ٿيون ۽ پوءِ جڏهن اهي ٻوٽا رونبي لاءِ منتقل ڪيا وڃن ته ان ۾ گهڻا ٻوٽا ڦوٽهڙو نٿا ڪن ۽ مري وڃن ٿا جنهن سان وڌيڪ خال خال ڪري فصل ڇڏو ٿئي ٿو، نتيجي ۾ پيداوار گهٽ لهي ٿي. ٻارين اندر ملچ نه ڪرڻ سان زمين اندر خشڪ سالي ٿئي ٿي ۽ پاڻي جي وڌيڪ يا گهٽ ملڻ ڪري ٻنهي صورتن ۾ ٻوٽن جي واڌ ويجهه تي اثر پوي ٿو، ڇو ته ملچ

صورتن ۾ ٻوٽن جي واڌ ويجهه تي اثر پوي ٿو، ڇو ته ملچ

ڪرڻ سان زمين جي مٿاڇري تي وڌيڪ عرصي لاءِ پوسل برڪرار رهڻ سان ٻوٽن کي هر وقت خوراڪ مهيا ٿئي ٿي.

نرسري تي نقصانڪار جيتن جو حملو به ٿي سگهي ٿو، انهي تي نظر رکڻ ضروري آهي، ڪوشش ڪجي ته زهرن جو استعمال نه ٿئي، پر ڊيسي طريقن سان جيتن تي ضابطو آڻجي. يا حياتياتي طريقا استعمال ڪجن، جنهن ۾ ٽرائيڪوگراما يا ڪرائيسوپا جا ڪارڊ استعمال ڪري سگهجن ٿا.

نرسري جون ٻاريون وڻن جي چانوري هيٺيان نه ٺاهيون وڃن، ڇو ته ٻوٽن کي سج جي روشني گهٽ ملي ٿي، جنهن سان نرسري جي واڌ ويجهه تي اثر پوي ٿو.

اونهاري وارن ٻوٽن جي نرسري گهڻو ڪري سخت گرمي ۾ تيار ڪجي ٿي، جهڙوڪ بصر وغيره. اها نرسري مٽي، جون ۽ جولاءِ وارن مهينن ۾ تيار ڪجي ٿي، انهن ڏينهن ۾ سخت گرمي هوندي آهي. انهي لاءِ ٻارين مٿان سرن جا ٽوٽا رکڻ سان هڪڙو چانورو ٿئي ٿو ۽ هو ٻوٽا پاڻ سنڀالي وڃي ۽ ٻوٽا پاڻ سنڀالي سگهي ٿو.

ٽوٽا رکڻ سان هڪڙو چانورو ٿئي ٿو ۽ هو ٻوٽا پاڻ سنڀالي وڃي ۽ ٻوٽا پاڻ سنڀالي سگهي ٿو. انهن ڏينهن ۾ سخت گرمي هوندي آهي. انهي لاءِ ٻارين مٿان سرن جا ٽوٽا رکڻ سان هڪڙو چانورو ٿئي ٿو ۽ هو ٻوٽا پاڻ سنڀالي وڃي ۽ ٻوٽا پاڻ سنڀالي سگهي ٿو.

نرسري جو پيچارو ڇت ڪرڻ بجاءِ سڌو قطارن ۾ لڳائڻ گهرجي، جنهن گندگاهه ڪيڊ ۽ ڪيميائي پاڻ ڏيڻ ۾ سولائي ٿئي ٿي.

رونبي لاءِ هڪ مهيني تائين نرسري تيار ٿي وڃي ٿي ۽ ڊير ڪرڻ سان ٻوٽا وڏا هئڻ ڪري انهن جو پاڙون نٿيون لڳن.

جنهن سان فصل ڇڏو ٿئي ٿو، ڪوشش ڪري 30 ڏينهن تائين عمر واري نرسري جا ٻوٽا لڳايا وڃن.

اڄڪلهه جديد ٽيڪنالاجي اچي وئي آهي، نرسري کي تري اندر تيار ڪجي ٿو، تري ۾ ڪيموسٽ وجهجي ٿو ۽ تري جي هر هڪ خانو ۾ هڪ بچ وڌو وڃي ٿو، جنهن سان بچ جو مقدار به گهٽ استعمال ٿئي ٿو ۽ پيچاري تيار ٿي وڃڻ کانپوءِ انهن تريز کي فيلڊ ۾ کڻي وڃڻ آسان ٿئي ٿو ۽ هر هڪ ٻوٽي جي چڪي کي ٻاهر ڪڍڻ نهايت سولو آهي ۽ ٻوٽن کي پنهنجي مرضي مطابق فاصلي تي لڳائي سگهجي ٿو ۽ انهن ٻوٽن جو ڦوٽو ڪامياب وڃي ٿو.

رونبي جو ڪم هميشه شام جي وقت ڪرڻ گهرجي ته جيئن رات واري ٿڌ ٻوٽا پنهنجو پاڻ سنڀالي سگهن.

جڏهن ته صبح جو لڳائڻ ڪري ڏينهن واري گرمي ۾ ٻوٽا ساڙڪن ٿا.

نرسري کي پاڻي ٻوٽي نه ڏجي پر صبح شام ڦوهاري سان پاڻي چٽڪاريو وڃي، هڪڙي پوسل هئڻ ڪري ٻوٽا سٺي نموني واڌ ويجهه ڪن ٿا. جڏهن ته گهڻي پاڻي ڏيڻ سان پاڻي ٻارين اندر وڌيڪ عرصي تائين بيٺو ڪري پيچارو ساڙڪري ٿو.

بارش وارن ڏينهن ۾ پاڻي جي نيڪال لاءِ جوڳو بندوبست ڪجي يا ٻارين جي مٿان بچاءُ لاءِ شفاف پلاسٽڪ جا ٽنل ٺاهيا وڃن.

بارش وارن ڏينهن ۾ پاڻي جي نيڪال لاءِ جوڳو بندوبست ڪجي يا ٻارين جي مٿان بچاءُ لاءِ شفاف پلاسٽڪ جا ٽنل ٺاهيا وڃن.


نرسري جون ٻاريون وڻن جي چانوري هيٺيان نه ٺاهيون وڃن، ڇو ته ٻوٽن کي سج جي روشني گهٽ ملي ٿي، جنهن سان نرسري جي واڌ ويجهه تي اثر پوي ٿو. اونهاري وارن ٻوٽن جي نرسري گهڻو ڪري سخت گرمي ۾ تيار ڪجي ٿي، جهڙوڪ بصر وغيره. اها نرسري مٽي، جون ۽ جولاءِ وارن مهينن ۾ تيار ڪجي ٿي، انهن ڏينهن ۾ سخت گرمي هوندي آهي. انهي لاءِ ٻارين مٿان سرن جا ٽوٽا رکڻ سان هڪڙو چانورو ٿئي ٿو ۽ هو ٻوٽا پاڻ سنڀالي وڃي ۽ ٻوٽا پاڻ سنڀالي سگهي ٿو.

نرسري جو پيچارو ڇت ڪرڻ بجاءِ سڌو قطارن ۾ لڳائڻ گهرجي، جنهن گندگاهه ڪيڊ ۽ ڪيميائي پاڻ ڏيڻ ۾ سولائي ٿئي ٿي.

رونبي لاءِ هڪ مهيني تائين نرسري تيار ٿي وڃي ٿي ۽ ڊير ڪرڻ سان ٻوٽا وڏا هئڻ ڪري انهن جو پاڙون نٿيون لڳن جنهن سان فصل ڇڏو ٿئي ٿو، ڪوشش ڪري 30 ڏينهن تائين عمر واري نرسري جا ٻوٽا لڳايا وڃن.



انبن جون بيماريون ۽ نقصانڪار جيت ۽ سار سنڀال



محمد سالڪ کوسو

ڊپارٽمينٽ آف پلانٽ پروٽيڪشن

سنڌ زرعي يونيورسٽي ڪئمپس عمرڪوٽ

msalikkhoso36@gmail.com

شدت سبب ميوو ڦٽڻ جي صلاحيت ختم ٿي ويندي آهي. اهڙي قسم جي حالت پنن، ڏانڊين ۽ ميوو سان به ٿيندي آهي. هيءَ بيماري تقريباً هر جنس ۾ ٿئي ٿي.



ڪارو تمه چڙهڻ (Sooty Mold)

هيءَ بيماري مهلي جي حملي کان پوءِ ايندي آهي، ڇاڪاڻ ته هن بيماريءَ جا جراثيم مهلي جي حملي کان پوءِ ڦهلجندا آهن. هن بيماريءَ جي ڪري پنن جا مٿيان حصا تمام ڪارا ٿي ويندا آهن ۽ سج جي روشني پنن تي نه پهچي سگهندي آهي. اهڙي صورت ۾ وڻ پنهنجو کاڌو تيار نه ڪري سگهندا آهن ۽ نتيجي ۾ سڪڻ لڳندا آهن.



ميوو جو ساڙ (Fruit Rot)

هيءَ بيماري گهڻون ڪري پڪل ميوو ۾ ايندي آهي. هن بيماريءَ ۾ مختلف رنگن ۽ ماپن جا داغ ٿيندا آهن. ميوو جو ڳر نرم ۽ بدبودار ٿي ويندو آهي. جيڪو ناقابل استعمال هوندو آهي.



پنن تي بيڪٽريائي داغ (Bacterial Leaf Spot)

هن بيماريءَ جي شروعات ۾ پنن تي ڪريمي يا اڇي رنگ جا تمام ننڍا گول شڪل ۾ داغ ڏسڻ ۾ ايندا آهن.

الله تعاليٰ انب جي وڻ کي بيشمار خوبين سان نوازيو آهي. انب کي پرڪشش خوشبو ڏاڻقي رنگ ۽ جسامت جي ڪري ميون جي دنيا ۾ بادشاهه جي حيثيت حاصل آهي، پر انهن مڙني جي باوجود هيءَ ناعايت نازڪ ۽ نفيس به آهي، جنهن ڪري هيءَ وڻ به ڪيترين جيتن ۽ بيمارين کان متاثر ٿئي ٿو. دنيا جي سطح تي 80 کان وڌيڪ بيماريون ٻڌايل آهن، جن مان ڪي تمام گهڻي نقصان ته ڪي وري گهٽ نقصان واريون آهن، جيڪي آبهوا ماحول ۾ موجود مختلف جراثيمن جي ڪري ٿين ٿيون، جنهن ۾ ڦنگي، بيڪٽريائيماٽوڊ، واٽرس وغيره ۽ ڪجهه اهم جيت آهن جيڪي انبن جي وڻن کي نقصان رسائين ٿا، جهڙوڪ: انب جو مهلويا تيلو، ٿرڙو چوٽيءَ وارو ڪيئون، ٿڙ وارو تنڊڻ، ميوو واري مک، وغيره.

انبن جون بيماريون

اڇو وسينور (Powdery Mildew)

هيءَ بيماري ڊسمبر کان مارچ مهيني دوران اچي ٿي. هن بيماريءَ جي ڪري اڇي يا پوري رنگ جا داغ نمودار ٿيندي آهي جيڪا درحقيقت بيماري ڦهلائيندڙ جراثيم جي موجودگي ظاهر ڪري ٿي. هن قسم جو وسينور ٻور، نازڪ پنن، ڏانڊين ۽ ميوو تي ايندو آهي. جيڪڏهن بيماري جو حملو ٻور نڪرڻ وقت يا ٻور نڪرڻ کان بعد ۾ ٿيندو ته بيماريءَ جي

نقصان جو وقت ۽ هن جيت جو حملو سڄو سال رهي ٿو. اڪثر ڪري گهڻو حملو فيبروري کان اپريل تائين رهي ٿو. پر مينهن واري موسم ۾ جولاءِ کان آگسٽ تائين به ڪافي حملو رهي ٿو.



ٿرٿرو Thrips

هي جيت رنگ جو ڪارو ۽ پورو ناسي سنهڙو لڪير وانگر هوندو آهي. هن جا بالغ توڙي ٻچا پنن جي هيٺئين پاسي نسن جي ڀر سان پن ڪرڙي رس چوسيندا آهن. متاثر پنن تي اڇاڻ مائل پورا داغ نظر ايندا آهن. شديد حملي جي صورت ۾ پنن کي ختم ٿي ويندا آهن. هن جيت جو حملو وڌيڪ نظر ايندو آهي. جنهنڪري انب جي واڌ ويجهه رڪجي ويندي آهي.




ميوو جي مک Fruit fly

انب جي ميوو جي مک عام گهريلو مک کان ننڍي ٿيندي آهي. هن جي بالغ جو رنگ چمڪندڙ خاڪي ٿئي ٿو. هن جون مکيون ميوو اندر آنا لاهينديون آهن، جيڪي ٻن تن ڏينهن اندر ڦٽي ايندا آهن. هن جيت جو حملو انب جي سڀني جنسن تي ٿئي ٿو. پر پاڇاٽين جنسن جهڙوڪ: بيگن پالي، سورنيڪا تي تمام گهڻو رهي ٿو. هن جيت جا صرف ٻچا نقصان ڏيندا آهن، جيڪي اڇي رنگ جا سوئي نما منهن سان ٿيندا آهن. ميوو جي اندر ڳر ڪي ڪائي ميوو کي ختم ڪري ڇڏيندا آهن. آخرڪار ميوو هيٺ ڪري پوندو آهي.

نقصان جو وقت ۽ هن جيت جو حملو جون کان جولاءِ ۾ وڌيڪ ٿئي ٿو يا جيستائين انب جي پٽائي مڪمل ٿئي.

جيڪي بعد ۾ سڪي ناسي يا سڪل پن جي رنگ جهڙا نظر ايندا آهن. آخر ۾ اهڙو بيمار حصو سڪي ڇڏي ويندو آهي ۽ پنن ۾ گول سوراخ نظر ايندا آهن.



انب جي باغن جي سني سار سنڀال لهڻ لاءِ هيٺ ڪجهه تجويزون ڏجن ٿيون:


- 1 انب جو باغ لڳائڻ لاءِ بيماريءَ کان بچيل ۽ صحتمند ٻيڄي جو استعمال ڪرڻ گهرجي.
- 2 باغ لاءِ چونڊيل زمين، بيمارين پيدا ڪندڙ جراثيمن کان آڇي هٽڻ گهرجي.
- 3 وڻن کي عمر جي حساب سان مناسب مقدار ۾ وڻاڻ جو پاڻ ڏيڻ گهرجي ته جيئن وڻ هميشه صحتمند ۽ سگهارا رهن.
- 4 انب جي چلهن مان گند ڪڍڻ صاف ڪري پوءِ ڌڙ وغيره ڪرڻ گهرجي.
- 5 باغ ۾ اونها هر ڏيڻ گهرجن ته جيئن زمين ۾ موجود جراثيم، سڄ جي روشني ۽ تپش ۾ ظاهر ٿي مري وڃن.

انب جا نقصانڪار جيت ۽ انهن جو تدارڪ

انب جو مهلوي تيلو (Mango Hopper)

هي جيت ٽڪندي قسم جو ٿيندو آهي، جيڪو هلڻ ۾ تمام تيز ۽ چست ٿيندو آهي. هن جيت جا 3 قسم ٿيندا آهن. جيڪي انب جي نورن، گونچن ۽ پور نڪرڻ وقت حملو ڪري پنن جي واڌ ويجهه کي ڪافي متاثر ڪن ٿا. انب جي تيلي يا مهلي جو اصل گهر انب جو ٿڙ ٿيندو آهي، جنهن ۾ هو لڪل هوندو آهي ۽ پنهنجي زندگي جو وقت پورو ڪندو آهي. جڏهن موسم بدلي آهي ته ٻاهر نڪرندو آهي ان لاءِ اڳواٽ بچاءُ طور اسان کي انب جي وڻ جي ٿڙ کي چڱي نموني ڦوهارو ڪرڻ گهرجي. ايئن ڪرڻ سان حملي ۾ گهٽتائي ايندي. هي جيت گهڻي گرمي يا سيءَ جي جي وقت انب جي ٿڙ جي پورن يا ڇوڏن جي ڦوٽن ۾ لڪي ويندو آهي. گرم جھوڙالي موسم هن جيت جي واڌ ويجهه لاءِ موزون آهي.

ڪيلي ۾ بيماري! تاريخ جو ڪڙو سچ ۽ احتياط



پروفيسر محمد مثل جسڪاڻي

ڊپارٽمينٽ آف پلانٽ پيٿالاجي

سنڌ زرعي يونيورسٽي، ٽنڊوڄام

mithaljiskani@yahoo.com

ان ۾ ڪو شڪ نه آهي، ته ڪيلي جي فصل ۾ آبادگارن جي سستي ۽ لاپرواهي سبب، ڪڏهن ڪهڙا ته ڪڏهن ڪهڙا مسئلا ظاهر ٿيندا رهيا آهن ۽ ڪڏهن ٿورو ته ڪڏهن تمام گهڻو نقصان به ٿيندو رهيو آهي. پر ڪڙو سچ اهو آهي، ته ڪيلي جي سني جنس آئڙ جي خواهش پوري ڪرڻ وقت بي احتياطي جي ڪري، ڪيلي ۾ نقصان جو سبب بنجندڙ بيماريون به ٻاهران آيل آهن! جن مان ماضيءَ ۾ ڪيلي کي وڌ ۾ وڌ نقصان چڱي نما چوٽيءَ واري واٽرس بيماري، جنهن کي انگريزي ۾ بنانا بنچي ٽاپ ڊزيز چئبو آهي، سبب ٿيو. ان کانسواءِ ڪڏهن فصل جي ضروري سنڀال نه ٿيڻ، وقت سر پاڻي ۽ پاڻ جي گهرج پوري نه ڪرڻ سبب پڻ مختلف مسئلا ٿيندا رهيا آهن.



سنڌ ۾ ڪيلي کي اڳي ڪيوڙو چئبو هو. ماضيءَ جو اهو سنڌي ڪيلو (ڪيوڙو)، هاڻ ڪٿي ڪٿي هو روڪ طور يا وري نمائشي ٻوٽي طور پوکيل نظر ايندو آهي. جڏهن ته عام پوکيل نظر ايندڙ ڪيلو ٻين ملڪن مان آندل آهي. سنڌ جو اهم ميوو آهي. سڄي پاڪستان ۾ اڪثر ڪيلو سنڌ مان ئي ويندو آهي. پر ڪڏهن ڪڏهن ٻاهرين ملڪن مان به درآمد ٿيندو رهيو آهي.

ڏهاڪو سال اڳي، نئي ضلعي ۾ نئين بيماري جو انڪشاف ٿيو. جنهن لاءِ آبادگارن موجب ڪيلي ۾ واٽرس تباهي مچائي ڇڏي. پر دراصل اهو مسئلو واٽرس جي ڪري نه ٿيو هو.

سنڌ زرعي يونيورسٽي ٽنڊوڄام جي تڏهوڪي وائيس چانسلر، پروفيسر ڊاڪٽر عبدالقادر مغل کي هادي بخش لغاري معرفت نئي ضلع ۾ چٽو چنڊ کي ويجهو شيدي موري لڳ آبادگار عبدالحڪيم جاکرو ۽ ڏاڏا جاکرو جي ڪيلي ۾ بيماري جي شدت ۽ فصل متاثر ٿيڻ بابت آگاه ڪيو ويو هو. ته ڊاڪٽر مغل زرعي يونيورسٽي جي تجربينگار ماهرن جي هڪ ٽيم تشڪيل ڏني هئي، جنهن کي ذميوار سونپي وئي هئي. ته هو ابتدائي دورو ڪري، بيماريءَ جي تشخيص ڪري، سندن ماهراڻي راءِ ڏين ۽ آبادگارن جي رهنمائي ڪن. اُن



گاهر پهتي. جتي بيماري پيدا ڪندڙ جراثيم جي حتمي تشخيص به ڪئي وئي. متاثر ڪيلي ۾ فيوزيريم نالي فنگس ۽ خورد جراثيمي ڪينٽان يعني نيماتوڊ موجود نظر آيا هئا.

سنڌ زرعي يونيورسٽي جي چريپر ۽ آبادگارن جي دانهن سبب پيا زرعي ادارا پڻ سرگرم ٿيا، ته نتيجا به سامهون آيا. جيڪي سڀ ساڳيا، يعني فيوزيريم نالي فنگس سبب بيماري جي پڪ ٿي. جنهن کي دنيا ۾ ”پاناما ولٽ“ ۽ ”فيوزيريم ولٽ“ چيو وڃي ٿو. هن بيماري کي ”رڳن جي ساڙ واري بيماري“ چئي سگهجي ٿو.

ڪيلي ۾ هن بيماري ۾ شدت اچڻ جا مختلف ڪارڻ ٿي سگهن ٿا. مثال طور پاڻي جي کوٽ، زمين ۾ خشڪ سالي، گرمي ۾ واڌ، نائٽروجن جي کوٽ، ڪيلي ۾ ٿيندڙ مختلف زرعي ڪم ڪار، خاص ڪري گڏ ڪرڻ لاءِ مزدورن جون پاڻ ۾ ٽيمون ٺهيل آهن، جيڪي مختلف آبادگارن جي ڪيلي ۾ وڃي، ٽولي جي صورت ۾ گڏجي گڏ ڪندا آهن. گڏ ڪرڻ لاءِ هو هڪ ئي کوڏر استعمال ڪندا آهن. جنهن ڪري بيمار فصل جي گڏ ڪري، جڏهن صحتمند فصل جي گڏ ۾ ساڳئين کوڏر استعمال ڪبي آهي، ته کوڏر کي لڳل بيمارين جا جراثيم، ان صحتمند فصل ۾ منتقل ٿي ويندا آهن. ڪيلي جا پن ۽ ڇڳا ڪٽڻ لاءِ استعمال ٿيندڙ اوزار پڻ بيماريون ڦهلائڻ جو ڪم ڪري رهيا آهن. آبادگارن کي ان طرف لازمي طور ڌيان ڏيڻ گهرجي.



نٽي ضلعي جي اڪثر علائقن ۾ متاثر ڪيلي کي آبپاشي وارو پاڻي ڪينجهر مان نڪتل واه جو ڏنو ويندو

ڪاميٽي ۾ پروفيسر ڊاڪٽر رب ڏنو ڪهڙو (جيتن جي علم جو ماهر)، پروفيسر ڊاڪٽر عنايت راڄپر (زميني علوم جو ماهر) ۽ ٻوٽن جي بيمارين واري سائنس سان لاڳاپيل ڊاڪٽر عبدالمبين لوڏي، ڊاڪٽر ريحانه شاهه ۽ محمد منل جسڪاڻي (راڻمر) شامل هئا.



اڄ ڪلهه پڻ، هڪ طرف ڪيلي ۾ تباهي جون شڪايتون ۽ وائرس کي سبب ڄاڻائيندي آبادگار پريشانن جي عالم ۾، مسئلي جي حتمي حل لاءِ دانھون ڪري رهيا آهن، ته ٻئي طرف زرعي ماهر پنهنجي مهارت جو مظاهرو ڪندي، بيماري جي تشخيص واري مرحلي مان گذري، آبادگارن جي رهنمائي لاءِ ڪوششون ڪري رهيا آهن. جنهن جو پڪ سان مثبت نتيجو نڪرندو.

سنڌ زرعي يونيورسٽي ٽنڊوڄام پاران تشڪيل ڏنل مٿئين ٽيم، جڏهن نٽي رواني پئي ٿي، ته نشاندهي ڪيل فصل جي مالڪ آبادگار عبدالڪريم جاڪرو کي فون تي اطلاع ڏنو ويو، پر افسوس، آبادگار ٽيم سان ملي، ٽيم کي گهريل سوالن جا جواب پاڻ ته نه ڏنا، پر ڪيلي ۾ ڪم ڪندڙ ڪنهن ٻئي شخص کي به نه چيو ويو، ته هو ٽيم سان ملي؟

سچ اهو آهي ته ٻاهران جنسون آڻڻ دوران زرعي ماهرن سان صلاح مشورو نه ڪرڻ وانگر، آبادگارن جو زرعي ماهرن سان سهڪار ڪرڻ به مختلف مسئلن ۾ پيچيدگيون وڌڻ جو مکيه سبب رهيو آهي.

بهرحال، سنڌ زرعي يونيورسٽي پاران تشڪيل ڏنل، ماضي جي ان ٽيم متاثر فصل جو تفصيلي معائنو ڪيو هو. متاثر ٻوٽن ۾ موجود بيمارين جي علامتن جي آڌار تي، بيماري سڃاڻڻ باوجود، بيمار ٻوٽن جا نمونا کڻي، چڪاس

آهي، جيڪو مختلف ننڍن وڏن ڳوٺن ۽ شهرن مان گند ۽ غلاظت کڻي زمين تي پهچي ٿو. جڏهن ته اخباري اطلاع موجب ڪينجهر ۾ پڻ پاڻي جي گدلاڻ تمام گهڻي وڌيل آهي، جنهن ڪري ان ۾ آبي جيوت جو جيئايو ڏينهن ڏينهن مشڪل ٿيندو پيو وڃي. متاثر ڪيلي ۾ استعمال ٿيندڙ پاڻي جي مٿئين صورت ڳهڙي جهڙي هجڻ باوجود، اتي ڏٺو ويو ته زمين مٿي ۽ پاڻي هيٺ آهي. جنهن ڪري آبادگار پاڻي کڻڻ لاءِ ڊيزل انجن واري پاڻي کڻندڙ مشين استعمال ڪري ٿو. ڊيزل جو اڳهه تمام گهڻو هجڻ ڪري، تيم ڪي خدشو آهي ته ماضي ۾ گرمي جي مهينن دوران ڪيلي جي فصل ڪي گهريل مقدار ۾ پاڻي فراهم نه ٿيڻ سبب بيماري پيدا ڪندڙ فنگس جي واڌ ويجهه ٿيڻ جيڪري بيماري ۾ شدت پيدا ٿي آهي. جيتوڻيڪ فصل درياءَ جي پيٽ يعني ڪچي واري زمين ۾ پوکيل آهي، پر زمين هڪ ساريڪي به نه آهي. ڪڻي وارياسو ته ڪڻي ڪلراڻي زمين به آهي. وارياسي زمين ۾ بيماري جي شدت اچڻ جون شاهديون به موجود آهن، ته ڪلراڻي زمين ۾ وري لوڻيات سبب پڻ بيماري جي علامتن سان مشابهت رکندڙ علامتون نمودار ٿين ٿيون.



متاثر ڪيلي ۾ پڻ چيريل نظر ايندا آهن. پن چيرجڻ جو هڪ ڪارڻ ڏکڻ جي تيز هوا ته آهي ئي، پر اها به حقيقت آهي ۽ آبادگار به ڄاڻن ٿا، ته جنهن ڪيلي ۾ نائٽروجن وارو پاڻ ۽ پاڻي گهٽ استعمال ٿئي ٿو ان جي پن ۾ پاڻي مان مادو گهٽ ٿئي ٿو. جنهن پن ۾ پاڻي گهٽ هوندي آهي، اهو سولائي سان چيريو آهي. ان نسبت سان آبادگارن کي صلاح ڏني وئي آهي،


ته هو پنهنجي فصل ۾ پاڻي ۽ خوراڪي جزن جو جوڳو ۽ متوازن استعمال ڪرڻ کي يقيني بنائين.

جيئن ته ڪمزور فصل ۾ بيمارين جي شدت ۾ واڌ ايندي آهي. ياد رهي ته بيماري ورتل ٻوٽا، صحتمند ٻوٽن تائين بيماريون پهچائڻ جو ذريعو بڻبا آهن. ان ڪري، جنهن فصل ۾ بيماري تمام ٿوري آهي، ان مان بيمار ٻوٽا هڪدم ڪڍي ڇڏڻ گهرجن، پر جيڪڏهن بيماري شديد صورت اختيار ڪري چڪي آهي، ته ڪيلي جو بيمار فصل ختم ڪري، تن کان پنجن سالن تائين، ڪي ٻيا فصل پوکجن. متاثر زمين ۾ ڪيلو نه پوکجي. ڇاڪاڻ ته ڪيلي ۾ بيماري جو ڪارڻ بنيل فنگس، ڪيلي کانسواءِ به ڳچ سال زنده رهي سگهي ٿو. جنهن ڪري بيمار فصل ڪڍي، هڪدم ٻئي پيرو ڪيلو پوکڻ سان پڻ، بيماري ٻيهر حملو ڪري نقصان پهچائي سگهي ٿي.

جيتوڻيڪ بيماري کي ضابطي ۾ رکڻ لاءِ مختلف زرعي ڪيميائي زهر استعمال ڪري، تجربن جي نتيجن جي روشني ۾، زرعي زهر تجويز ڪيا ويا آهن، پر جيئن ته ڪيلو ميوو آهي، بنا ڌوئڻ ۽ پچائڻ جي کائڻو يا رس وغيره ڪڍي پيئبو آهي. يا ڪيئن به، پر ڪيلو کائڻ جي ڪم اچي ٿو. کائڻ لاءِ ڪم ايندڙ هر شيءِ، ڪيلو به، بنا زهر هجڻ گهرجي. ڇو ته هر زهر، انسان لاءِ به زهريلو آهي. نقصان ٿي ڪندو، فائدو نه.

سچ اهو آهي ته پاناما ولٽ يا فيوزيريم ولٽ بيماري پيدا ڪندڙ فنگس فيوزيريم گرمي ۾، خشڪي ۾ ۽ نائٽروجن جي کوٽ ۾ تڪڙو وڌي، فصل کي نقصان ته سال جي گرم مهينن ۾ پهچائي ٿو، پر فصل ۾ بيماري جون علامتون گرمي ختم ٿيڻ کان پوءِ ظاهر ٿين ٿيون. جيڪڏهن گرمي وارن مهينن ۾ تڪڙا تڪڙا پاڻي ڏجن، زمين ۾ نامياتي مادو به هجي ۽ نائٽروجن جي کوٽ به ٿيڻ نه ڏجي، ضرورت هجي ته زمين کي ڪڪ پن وسيلي ڍڪيل رکجي، ته بنا زهر استعمال ڪرڻ جي، بيماري ضابطي ۾ رهندي هونئن به، جتي جتي به ڪيلو لٽاشي زمين ۾ پوکيل آهي، پاڻي ۽ نائٽروجن جي کوٽ نه آهي، اتي هي بيماري نه يا نه هئڻ برابر آهي. ان ڪري آبادگارن کي علمي ۽ عملي بنيادن تي ڪيلي کي بيمارين کان بچائڻ تي ڌيان ڏيڻ گهرجي.

استرابيري



تھمينه سولنگي

tahmeenasolnagi12@gmail.com

ڊاڪٽر حبيب الله مگسي

ڊپارٽمينٽ آف ايگريڪلچرل اڪنامڪس

ايگريڪلچرل سوشل سائنسز

سنڌ زرعي يونيورسٽي، ٽنڊوڄام

magsihabib@gmail.com

پاڪستان ۾ استرابيري جو فصل وچ آڪٽوبر واري مهيني ۾ پوکي ويندي آهي ۽ جنوري کان فيبروري واري مهيني ۾ بلڪل تيار ٿي ويندو آهي.

الله سائين انسان ذات کي ڪيترن ئي نعمتن سان نوازيو آهي جنهن ۾ گل ٻوٽا پڪي ميوا ۽ جانور شامل آهن انهن نعمتن مان استرابيري ميوو پڻ انسانن لاءِ مفيد ۽ فائدي وارو آهي ۽ ڪاروبار ڪرڻ ۾ پڻ مفيد ثابت ٿئي ٿو ۽ هيءُ ميوو صحت لاءِ پڻ فائدي وارو آهي تڏهن ته پوري دنيا ۾ استعمال ڪيو ويندو آهي سڄي دنيا ۾ استرابيري جا 6 قسم مشهور آهن جن جي پيداوار به سٺي ٿيندي آهي ۽ شوق سان کائڻ ۾ به استعمال ڪيا ويندا آهن.



هن ميوي ۾ ويٽامن سي جو مقدار تمام گهڻو شامل آهي استرابيري کي ٻار توڙي عورتون شوق سان کائيندا آهن استرابيري مان ٻيون به ڪيتريون ئي شيون ٺاهيون وڃن ٿيون، جنهن ۾ استرابيري ڪيڪ، جوس ۽ ملائي وغيره شامل آهن. عورتن جي لاءِ هي ميوو تمام گهڻو فائديمند آهي، انهن جي جسم جي اندروني بيماري کان بچي سگهجي ٿو ۽ چهرو صاف سٿرو ڪري ٿو. ڪاٺڻ ۾ هن ميوي جو ذائقو کٽو هوندو آهي. جنهن جي ڪري ڏاڍو پسند ڪيو وڃي ٿو. استرابيري جي استعمال ڪرڻ سان هڏن جي سور کان پڻ بچي سگهجي ٿو ۽ اکين لاءِ به بهترين آهي اکين جي انفڪشن کان به ماڻهو بچي سگهي ٿو.

استرابيري ڪيترن ئي ميون مان هڪ آهي جيڪو تمام گهڻن انفرادي ميون ۾ شامل آهي، استرابيري ۾ ويٽامن فائبر ۽ خاص طور تي اينٽي آڪسائيڊ به موجود آهي استرابيري مسوڊيم چرٻي ڪوليسترول شامل نه هوندا آهن ۽ تمام گهٽ ڪيلري واري غذا آهي.

استرابيري هڪ گل مان پيدا ٿئي ٿو جنهن کان پوءِ ميوو پيدا ٿئي ٿو ۽ هر ننڍڙي گل جو مرڪز بيٺو ٿي ٿو، ان مرڪز تي ٻوٽي جو پوليٽنڊ وارو حصو آهي، پوليٽن ٿيڻ کانپوءِ پن ختم ٿئي وڃن ٿا ۽ ڦڪو مرڪز وڌڻ شروع ڪري ٿو پوءِ هڪ مڪمل استرابيري ميوي جي شڪل اختيار ڪري ٿو.

استرابيري جي استعمال ڪرڻ سان ڪيترين بيمارين کان بچي سگهجي ٿو ڇو ته الله سائين ان ميوي ۾ اها خاصيت رکي آهي ۽ استرابيري ۾ ڪرسٽن ۽ اينٿوڪيٽن جو مواد موجود آهي جنهن جي ڪري دل جي بيماري کان بچاءُ ۾ مدد ڪري ٿي. ۽ هن ميوي ۾ ڪجهه اجزا اهڙا به موجود آهن جيڪي ڪينسر جهڙي بيماري کان پڻ بچائي سگهن ٿا.

استرابيري جو ٻوٽو ننڍو ٿيندو آهي جنهن جي ڊيگهه 30-35 سينٽي ميٽر ٿئي ٿي ۽ ان جو پاڙون زمين ۾ 30 کان 35 سينٽي ميٽر زمين جي اندر هونديون آهن ۽ هن ميوي جو رنگ گاڙهو آهي.

فصلن لاءِ پاڻ جي اهميت

ڊاڪٽر غلام مصطفيٰ لغاري

ڊپارٽمينٽ آف ايگرونامي

سنڌ زرعي يونيورسٽي، ٽنڊوڄام

gmlaghari@sau.edu.pk

يا ٻوٽن مان حاصل ٿيندڙ پاڻ ساڻو پاڻ استعمال ڪجي. قدرتي پاڻ جو استعمال زمين کي زرخيز ڪندو زمين جي پيداواري صلاحيت ۾ اضافو ڪري هاري زميندار کي بهترين ٺاڻو ڪمائڻ جو موقعو ڏيندو. زمين ۾ موجود کاڌ خوراڪ جي جزن جي وقت تي چڪاس نه ڪرڻ جي ڪري به آبادگار سخت نقصان کڻي رهيا آهن ڇو ته انهن کي اها خبر نه هوندي آهي ڪهڙي جز جي زمين ۾ ضرورت آهي ان جو استعمال ڪجي ٻيو وقت ڪهڙي ته استعمال ڪجي. اڄ ڪلهه ته نقلي پاڻ به ملي ٿو جيڪو وڌيڪ زمين کي خراب ٿو ڪري. ضرورت ان ڳالهه جي آهي ته زمين کي قدرتي طور تي حاصل ٿيندڙ کاڌ خوراڪ جا جزن ذريعي وڌيڪ زرخيز بڻائي هميشه لاءِ لاپ حاصل ڪجي ته جيئن سنڌ ۾ خوشالي اچي ماڻهن جي مسئلون اسان ٿين.

انسان جيان ٻوٽن کي به energy سگهه طاقت جي ضرورت هوندي آهي ٻوٽا پنهنجي خوراڪ زمين مان حاصل ڪندا آهن. زمين ۾ قدرتي طور ٻوٽن جا واڌ ويجهه جا جزا موجود هوندا آهن. لڳاتار فصل پوکڻ جي ڪري زمين ۾ خوراڪ جي جزن جي کوٽ ٿي ويندي آهي. زمين ۾ موجود کاڌ خوراڪ جي جزن جي کوٽ پوري ڪرڻ لاءِ

ڪجهه

صلاحون

چوپايو مال
مان حاصل
ٿيندڙ پاڻ پراڻو
هجي ان کي
زمين ۾ سني
نموني سان
ملائي پاڻي
ڏجي ان مان
سنو فائڊو
ٿيندو. جنتر
پوکجي ان کي
هر هلائي سني
نموني زمين ۾
ملائي ساڻي پاڻ

پاڻ ٻن قسمن جا هوندا آهن هڪ جيڪي قدرتي اسان کي ملن پيا جيڪي فيڪٽري ۾ ٺهن ٿا. کاڌ خوراڪ جي جزن جي انتهائي گهٽتائي جو سبب ڪيميڪل جو تمام گهڻو استعمال آهي ان ڪري زمين ۾ رهندڙ ننڍڙا جاندار سخت متاثر ٿيا آهن. اسان جي زمينن جي پيداواري صلاحيت زهريلي دوائن پاڻ جي گهڻي استعمال سان سخت متاثر ٿي آهي انڪري فصلن مان گهربل لاپ نٿو ملي. اسان جو هاري زميندار زمين کي مسلسل فصل پوکي وڌيڪ ڪمزور ڪري رهيو آهي. ڪيميڪل جو استعمال گهٽ ڪري قدرتي پاڻ جيئن چوپايو مال مان حاصل ٿيندڙ پاڻ يا ٻوٽن مان حاصل ٿيندڙ پاڻ استعمال ڪجي.

پاڻ جو استعمال ڪيو ويندو آهي ته جيئن فصلن مان گهربل لاپ حاصل ڪري سگهجي. پاڻ ٻن قسمن جا هوندا آهن هڪ جيڪي قدرتي اسان کي ملن پيا جيڪي فيڪٽري ۾ ٺهن ٿا. کاڌ خوراڪ جي جزن جي انتهائي گهٽتائي جو سبب ڪيميڪل جو تمام گهڻو استعمال آهي ان ڪري زمين ۾ رهندڙ ننڍڙا جاندار سخت

متاثر ٿيا آهن. اسان جي زمينن جي پيداواري صلاحيت زهريلي دوائن پاڻ جي گهڻي استعمال سان سخت متاثر ٿي آهي انڪري فصلن مان گهربل لاپ نٿو ملي. اسان جو هاري زميندار زمين کي مسلسل فصل پوکي وڌيڪ ڪمزور ڪري رهيو آهي. ڪيميڪل جو استعمال گهٽ ڪري قدرتي پاڻ جيئن چوپايو مال مان حاصل ٿيندڙ پاڻ

متاثر ٿيا آهن. اسان جي زمينن جي پيداواري صلاحيت زهريلي دوائن پاڻ جي گهڻي استعمال سان سخت متاثر ٿي آهي انڪري فصلن مان گهربل لاپ نٿو ملي. اسان جو هاري زميندار زمين کي مسلسل فصل پوکي وڌيڪ ڪمزور ڪري رهيو آهي. ڪيميڪل جو استعمال گهٽ ڪري قدرتي پاڻ جيئن چوپايو مال مان حاصل ٿيندڙ پاڻ

هائبرڊ ٽيڪنالاجي آهي

ڇا؟



حسن شاهه راشدي

زرعي تحقيق سنڌ، ٽنڊوڄام

hassanrashid@gmail.com

هائبرڊ ٽيڪنالاجي کي جيڪڏهن اسين سنڌي ۾ سمجھائڻي جي ڪوشش ڪريون ته ان جو مطلب ڪجهه هن طرح ٿيندو ته ٻن يا ٻن کان وڌيڪ شين کي پاڻ ۾ ملائڻ سان کان نئين شي وجود ۾ اچي

هن وقت هڪڙا ٻج آهي آهن جن کي ڊيسي ٻج انگريزي ۾ (Open Pollinated) يعني (OP SEED) ٻج چئبو ۽ ٻيا ٻج آهي آهن جن کي ٻه سرا ٻج انگريزي ۾ (Hybrid Seed) چئبو آهي.

زرعي سائنسدانن جڏهن ڏٺو ته قدرتي طرح سان ڪجهه ٻج اهڙا آهن جن تي فروٽ وڌيڪ اچي ٿو ۽ پيداوار پلي اٿن، پر انهن ۾ قوت مدافعت يعني گرمي سردي جيت يا بيمارين کان بچاءَ جي صلاحيت گهٽ آهي ۽ ڪجهه ٻج وري اهڙا آهن جن ۾ فروٽ گهٽ ۽ پيداوار پڻ گهٽ اچي ٿي پر انهن ۾ گرمي سردي بيمارين ۽ جيتن کان بچاءَ جي سگهه وڌيڪ آهي ته انهن سائنسدانن انهن ٻجن جي مائٽن (PARENTS) کي هٿرادو طريقي سان ميلاب ڪرايو مثال طور ڪنهن فصل جي پلي پيداواري جنس مان پلوٽو ٻوٽي جو پاوڊر (Pollen) کڻي وري ان تي فصل جي ٻئين جنس جنهن ۾ بيمارين ۽ جيتن ۽ گرمي سردي کي پچائڻ جي سگهه وڌيڪ هجي ان جي استگما (Stigma) مٿان هٿرادو طريقي وسيلي لڳايو وڃي ۽ ان ميلاب سان جيڪا نئين شين يا ٻج تيار ٿئي جنهن ۾ پيداواري صلاحيت چڱي هجي پلي سندس ماءُ پيءُ کان ڪجهه گهٽ پر بيمارين جيتن ۽ گرمي سردي کان بچاءَ جي سگهه وڌيڪ هجي ته اهو ٻج ڪامياب ٿيندو ۽ انکي هائبرڊ ٻج چيو ويندو ۽ اهو هر پيري وري وري ڪراس ميلاب سان ٿي ملندو يعني ان جو ٻج ٻين فصلن جي ٻجن وانگر زميندار خود نٿو پوکي سگهي ڇو ته ان جي ٻج جو ڪريڪٽر سڄو مختلف ٿي ويندو يعني ان ٻج جو فصل مڪس ٿي ويندو ٻوٽن ۾ هڪجهڙائي ڪانه ايندي ۽ پيداوار گهٽ ٿيندي ڪو بيمارين ۾ وڪوڙيل رهندو ۽ ڪو وري بغير مال يا فروٽ جي پلوٽو هوندو.

زرعي سائنسدانن جڏهن ڏٺو ته قدرتي طرح سان ڪجهه ٻج اهڙا آهن جن تي فروٽ وڌيڪ اچي ٿو ۽ پيداوار پلي اٿن، پر انهن ۾ قوت مدافعت يعني گرمي سردي جيت يا بيمارين کان بچاءَ جي صلاحيت گهٽ آهي ۽ ڪجهه ٻج وري اهڙا آهن جن ۾ فروٽ گهٽ ۽ پيداوار پڻ گهٽ اچي ٿي پر انهن ۾ گرمي سردي بيمارين ۽ جيتن کان بچاءَ جي سگهه وڌيڪ آهي ته انهن سائنسدانن انهن ٻجن جي مائٽن (PARENTS) کي هٿرادو طريقي سان ميلاب ڪرايو مثال طور ڪنهن فصل جي پلي پيداواري جنس مان پلوٽو ٻوٽي جو پاوڊر (Pollen) کڻي وري ان تي فصل جي ٻئين جنس جنهن ۾ بيمارين ۽ جيتن ۽ گرمي سردي کي پچائڻ جي سگهه وڌيڪ هجي.

جيئن قدرتي نظام ۾ نر ۽ مادي جي ميلاب سان ڪا نئين شي وجود ۾ اچي يا وري ائين ڪئي چئجي ته ٻوٽن ۾ ان عمل کي لڳ (Pollination) جو عمل چئبو ۽ ڪن ٻوٽن ۾ نر ۽ مادي هڪ ئي ٻوٽي تي هوندا آهن. ان ۾ پاڻ مرادو لڳ جو عمل هوارستي ٿي ويندو آهي انکي انگريزي ۾

سيلف پالينيشن (Self Pollination) چوندا آهن.

ڪن ٻوٽن ۾ اهو عمل جدا جدا ٻوٽن وسيلي ٿيندو آهي، پر انهن ٻوٽن جي ذات هڪڙي هوندي آهي ۽ انهن ۾ لڳ جو عمل هڪ ٻوٽي کان ٻئين ٻوٽي ۾ گهڻو ڪري ڪارآمد جيتن وسيلي جئين ماکي جي مک وغيره ذريعي ٿيندو آهن ان کي ڪراس لڳ يعني (Cross Pollination) چيو ويندو آهي.

انڪري چوندا آهن ته هائبرڊ ٻج هميشه نئون وڻو جيڪو بريڊر کان تازو ٺهيل هجي ياد رکو هائبرڊ ٻج بيمارين کان پري هوندو آهي. اڄڪلهه جيڪي فصل پوکجن پيا انهن ۾ بيمارين جو لڳڻ ان ٻج جي نچ هجڻ تي وڏو سوال آهي؟

ماڪي جي مک تي زرعي زهرن جا پونڊڙ هاجيڪار اثر



سجاد حسين رند

ميڊيسنل پلانٽ اينڊ ٽوپيڪوريٽريڪس انسٽيٽيوٽ، تندو ڄام

rindsajjad@gmail.com

ماڪي قدرت جي عطا ڪيل نعمتن مان هڪ بهترين تحفو آهي. ماڪي انسانن لاءِ شفا ۽ بهترين غذا پڻ آهي. پنهنجي جهانن جي خلقتهار پنهنجي پاڪ ڪتاب ۾ ماڪي جي مک جو ذڪر فرمايو آهي ته ”تنهنجي پالڻهار ماڪي جي مک ڏانهن الهام ڪيو ته ڪن جبلن ۾ ۽ وڻن ۾ جن شين مان (ماڻهو گهرن جون چٽيون) جوڙيندا آهن تن ۾ گهر بڻاءِ وري هر ڪنهن جنس جي ميون مان ڪا به پوءِ پنهنجي پالڻهار جي واٽن تي عاجزي سان حل، سندن پيٽن مان رنگا رنگ پيٽ جي شيءِ (ماڪي) نڪرندي آهي. منجهس ماڻهن لاءِ شفا آهن، بيشڪ ان ۾ سوچ رکندڙ قوم لاءِ عبرت آهي. هڪ ٻي روايت ۾ آهي ته آخري وقت ۾ انسان سڀ کان پهرين هڪ خاص قسم جي نعمت کان محروم ڪيو ويندو اها هوندي ماڪي.

فزڪس جي جڳ مشهور سائنسدان آئن اسٽائن هڪ دفعي پنهنجي شاگردن کي پڙهائيندي چيو هيو ته اگر اڃانڪ هن ڌرتي تان ماڪي جي مک ختم ٿي وڃي ته چئن يا پنجن سالن ۾ انسان جو هن ڌرتي تي زنده رهڻ ڏاڍا مشڪل ٿي پوندو. تحقيق مان اها ڳالهه ثابت ٿي چڪي آهي ته هن ڌرتي تان ماڪي جي مک مختلف سببن جي ڪري آهستي آهستي ختم ٿي رهي آهي. هڪ اندازي مطابق دنيا مان تقريبن 50% کان 70% تائين ماڪي جي مک ختم ٿي چڪي آهي. ماڪي جي مک جو هن ڌرتي تان ختم ٿيڻ جو هڪ اهم ڪارڻ فصلن، ميون ۽ ڀاڄين تي زرعي زهرن (Pesticides) جو غير ضروري ۽ تمام گهڻو استعمال به هڪ آهي. جڏهن اسان پنهنجي فصلن، ميون ۽

ڀاڄين کي نقصان رسائڻ وارن جيتن کان بچاءِ لاءِ زرعي زهرن جو استعمال ڪندا آهيون، ته انهن زرعي زهرن جو تمام گهڻو اثر ماڪي جي مک تي ٿيندو آهي. ڇو ته ماڪي جي مک صبح سوڀر گلن تان رس چوسڻ لاءِ نڪرندي آهي ته اها ماڪي جي مک زرعي زهرن جي استعمال جي ڪري اثر هيٺ اچي وڃي.

ماڪي جي مک، ماڪي ناهڻ سان گڏ هڪ خاص قسم جو ڪم به سرانجام ڏئي ٿي، ماڪي جي مک جي ڪري ٻوٽن ۾ لڳ (Pollination) جو عمل ماڪي جي مک جي مدد سان ٿئي ٿو. ماڪي جي مک ٻوٽن جي گلن ۾ موجود نيڪٽر (Nectar) کي حاصل ڪرڻ لاءِ گلن جا چڪر لڳائي ٿي، ڇو ته انهي نيڪٽر (Nectar) مان ماڪي جي مک هڪ بهترين ماڪي تيار ڪري ٿي. جڏهن ماڪي جي مک نيڪٽر (Nectar) حاصل ڪرڻ لاءِ گلن تي ويندي آهي ته گلن ۾ موجود نر جزا (Pollen) ماڪي جي مک جي پيرن ۾ چڙهي پوندا آهن، پوءِ اهي نر جزا (Pollen) گل جي هڪ حصي کان ٻئي حصي يا هڪ گل کان ٻي گل تائين منتقل ٿي لڳ (Pollination) جو عمل پورو ڪن ٿا. جڏهن اسان فصلن، ميون ۽ ڀاڄين تي غير ضروري زرعي زهرن جو استعمال ڪريون ٿا ته اها ماڪي جي مک زرعي زهرن جي اثر هيٺ اچي مري وڃي ٿي. ان جي ڪري ماڪي جي مک هن ڌرتي تان آهستي ختم ٿي رهي آهي.

1. ماڪي جي مک کي زرعي زهرن جي اثر کان بچائڻ جا طريقا فصلن، ميون ۽ ڀاڄين تي غير ضروري زرعي زهرن جي استعمال کان پاسو ڪجي.
2. خاص ڪري، فصلن، ميون ۽ ڀاڄين ۾ گلن ۾ ٻور اچڻ مهل زرعي زهر استعمال نه ڪجن.
3. فصلن، ميون ۽ ڀاڄين تي زرعي زهرن جو استعمال شام جي وقت ڪرڻ گهرجي. ڇو ته ان وقت ماڪي جي مک پنهنجي ماناري ۾ هوندي آهي.
4. باغن ۾ گند گاهه جو خاتمو آڻجي ڇو ته انهن گاهن جي گلن تي ماڪي مک رسي چوسڻ ايندي آهي ته باغن ۾ زرعي زهرن جي استعمال جي ڪري انهن جي اثر هيٺ اچي مري وڃن ٿيون.
5. فصلن، ميون ۽ ڀاڄين کي نقصان، رسائڻ وارن جيتن کان بچائڻ لاءِ گڏيل حڪمت عملي (IPM) جي اصولن تي عمل ڪجي.
6. زرعي زهرن جي غير ضروري استعمال کان پاسو ڪجي ۽ زرعي زهرن جو استعمال ضرورت مطابق ۽ زرعي ماهرن جي مشوري سان ڪجي.

ڪچي ري جي جسماني جينياتي ۽ پيداوار صلاحيتن جو جائزو

شڪيل احمد تنيو

ڊپارٽمينٽ آف لائيوا اسٽاڪ مئنيجمينٽ

سنڌ زرعي يونيورسٽي ٽنڊو ڄام



تحقيق جي پهرين مرحلي ۾ سنڌ جي 6 مختلف ضلعن ۾ ڪچي نسل جي ري جي ڀاڱين جي سماجي ۽ اقتصادي پاسن کي جانچڻ لاءِ 300 مختلف ڀاڱين سان ملي انهن کان انٽرويو ورتا ويا جيڪي حيدرآباد، مٽياري، ميرپورخاص، سانگهڙ، عمر ڪوٽ ۽ ٿرپارڪر ضلعي سان وابسته هيا. اڪثر ڀاڱين جي عمر سڀني ضلعن ۾ 41 کان 50 سال تائين هئي ۽ تمام گهٽ ڀاڱين جي عمر 30 کان گهٽ ۽ 60 کان مٿي هئي. انهن ضلعن ۾ ڀاڱين جي ڪٽنب جو تعداد سڀ کان وڌيڪ حيدرآباد ۽ سڀ کان گهٽ عمرڪوٽ ۾ جانچيو ويو تعليم جو سڀ کان وڌيڪ رجحان ٻين ضلعن جي مقابلي ۾ حيدرآباد ۾ ڏٺو ويو. ڪچي نسل جي ريڻ جو سڀ کان وڌو ڌڻ ٿرپارڪر ۾ ڏٺو ويو ۽ کير جي وڌيڪ پيداوار حيدرآباد ۾ رڪارڊ ڪئي وئي

موجوده تحقيق سنڌ زرعي يونيورسٽي ٽنڊو ڄام جي لائيوا اسٽاڪ مئنيجمينٽ ڊپارٽمينٽ ۾ ڪئي وئي، جنهن جو بنيادي مقصد ڪچي ري جي ڀاڱين جي سماجي ۽ اقتصادي پاسن جو جائزو وٺڻ، هن نسل جي ري جي نر ۽ مادي جانورن جون ظاهري خاصيتون جانچڻ، رت جي جزن جي وسيلي ان جي جينياتي پاسن کي سائنسي بنيادن تي پرڪڙ ۽ نچ ڪچي ري جي (نر) ڦرن کي متارو ڪرڻ واري خوراڪ ۽ پالنا جي طريقن ۽ کير ڏيندڙين کي ٻن مختلف طريقن سان پالي ان جي کير جي پيداوار ۽ بناوتي جزن کي پرڪڙ هو. ڪچي نسل جي بنيادي طور تي ضلعي ٿرپارڪر ۽ ان جي آسپاس رڻ ڪڇ ۽ صحرائي علائقن ۾ تمام گهڻي

ٻيو مرحلو

تحقيق جي ٻئي مرحلي ۾ ڪچي نسل جي ري جو ظاهري جسماني خاصيتن جو جائزو ۽ ماپ ڪئي وئي. انهيءَ مقصد لاءِ 6 ضلعن حيدرآباد، مٽياري، ميرپورخاص، سانگهڙ، عمرڪوٽ ۽ ٿرپارڪر مان 300 ڪچي ريڻ ماديون (240) ۽ نر (60) عدد



چونڊيا ويا. سڀني ضلعن جي حدن ۾ اڪثر ڪچي ري اڇي رنگ سان گڏ ڪاري ۽ ناسي رنگ، سڌو ۽ مضبوط جسم

تعداد ۾ موجود آهي. هيءَ ري خاص طور تي گوشت، کير ۽ ان جي پيداوار لاءِ تمام گهڻي شوق سان پالي وڃي ٿي.



ريڊن مان رت جا نمونا حاصل ڪيا ويا. انهي رت جا نمونا جانورن جي ڪنڌ واري رڳ (Jugular Vein) مان حاصل ڪيا ويا. ان رت جي نمونن مان (DNA) جينيائي مادو (Gene genomic DNA purification kit thermo scientific Usa) ذريعي ڌار ڪيو ويو. DNA کي رت مان ڌار ڪري PCR پوليميريز ڇين ري ايڪشن ۽ اليڪٽرو فوريسز جي مدد سان جڻ جو تعداد (Gene frequency) ۽ ايلي تعداد (Allele frequency) جينيائي تبديلي پڻ ڏٺا ويا تحقيق ۾ جينيائي تبديلي (mutation) مد ۾ جين BMP_15 ۽ GDF9 جي انزائيم digestion کانپوءِ اهو نتيجو نڪتو ته هن جانور جي جڻ BM15 ۽ GDF9 ۾ ڪا به جينيائي تبديلي نه آئي انهيءَ ڪري هي جانور جينيائي طور تي Homozygous wild type جانور آهي هن ۾ ڪا به جينيائي تبديلي نه آئي آهي. ۽ نه ئي جين جي بناوت (shape) ۾ ڪا تبديلي ڏني وئي.

لهواري پني، درمياني، مڙيل پيشاني ننڍا لتڪيل ڪن، ڪارا ڪر ننڍو ۽ سڌو پيچ ۽ مضبوط اوھ سان موجود هتي نر ۽ مادي ٻنهي جنسن ۾ سڀ کان وڌيڪ وزن، ڇاتي جي ماپ، جسم جي ڊيگهه، جسم جي اوچائي پيشاني جي ڊيگهه، ڪنن جي ڊيگهه ۽ مٿي جي ويڪر مٿياري ضلعي ۾ رڪارڊ ڪئي وئي.

مرحلو ٽيون

هن تحقيق جي مرحلي جو مقصد ڪچي رڍ ۾ جين جون مختلف شڪلون (Polymorphism) ۽ جينيائي تبديلي (Mutation) جو جائزو وٺڻ هو. GDF9 جين جو follicular development ۾ پراهر ڪردار آهي ۽ BMP 15 جين جانورن ۾ (Ovulation) جي عمل کي تقويت ڏئي ٿو. ان مقصد لاءِ پن جڻ (جين) BMP15 ۽ GDF9 جي چونڊ ڪئي وئي. هن تحقيق مشاهدي لاءِ 6 ضلعن مان 150 ڪچي نسل جي رڍ مان رت جا نمونا ورتا ويا، هر ضلعي مان 25

management system)
 وارا جانور بنسبت بند
 واڙ (Intensive System)
 وارن جانورن جي انهن جي
 کير جي پيداوار طبعي
 خاصيتون (Specific Gravity, ph)
 ۽ ڪيميائي خاصيتون,
 Protein, Fat, Ash) (Lactose
 وڌيڪ هيون ۽ (Sensory
 attributes) رنگ، ذائقو
 بناوت بند واڙ (Intensive)
 management system



کان بهتر ڏٺو ويو.

مرحلو چوٿون

هن مرحلي ۾ ڪچي رڍ جي کير جي پيداوار کير جو
 ن ظاهري (Physical) ڪيميائي (Chemical) ۽
 سنگهڙ جون (Sensory) خاصيتن جو پڻ مختلف قسم
 رهاڻشي ۽ کاڌ خوراڪ وارن طريقن (Systems) جي هيٺ
 جائزو ورتو ويو. هن تجربي جي بنياد تي اهو نتيجو اخذ

مرحلو پنجنون

هن مرحلي جو دارو مدار مختلف رهاڻشي ۽ کاڌ
 خوراڪ جي طريقن ته هيو ۽ ان طريقن جو اثر جانورن جي
 واڌ ويجهه ۽ گوشت جي پيداوار تي ڏٺو ويو. هن مرحلي ۾
 اهو نتيجو ڪڍيو ويو ته کليل واڙ semi-intensive
 management system

(intensive بند واڙ management system)
 جانورن جي واڌ ويجهه، وزن ۽
 گوشت جي پيداوار تي سٺو اثر
 ڏيکاريو هن طريقي سان جانورن
 جو وزن، چاٽي جي ماپ، جانورن
 جي ڊيگهه، اوچائي
 ۽ جانورن جي مختلف عضون
 (ڳچي، شولڊر، چاٽي، چيلھ،
 جگهن جگر ۽ گڙدن جو وزن
 وڌيڪ رڪارڊ ڪيو ويو.



ڪيو ويو ته کليل وار (semi- Intensive)

وڌندڙ آبادي، وسيلام متوازن غذا ۽ تر جي ڳوٺاڻي زندگي

تيڪم جگتاڻي

موسمي ڦير گهير ۽ وڌندڙ آدمشماري پاڪستان سميت دنيا جي سڀني اسرندڙ ملڪن لاءِ وڏو مسئلو آهي. جنهن ۾ خاص ڪري متوازن غذا ۽ آبهوائِي تبديلي کي منهن ڏيڻ آهي. جينيٽيڪي ماهرن جو چوڻ آهي ته دنيا جي ڪا به مخلوق بدلجندڙ حالتن سان گڏ پاڻ نٿو بدلجي ۽ وري اڀرڻ جي صلاحيت پاڻ ۾ پيدا نٿو ڪري سگهي. اها پنهنجو وجود برقرار رکي نه سگهندو. اقوام متحده جي هڪ 2022ع جي رپورٽ مطابق دنيا ۾ تمام تيزي سان وڌندڙ آدمشماري 2030ع ۾ 8.5 ارب، 2050ع ۾ 9.7 ارب ۽ 2100ع ۾ 10.46 ارب تي پهچندي وڌندڙ آدمشماري ۽ موسمي تبديلي جا اثر زراعت، پيلن ۽ بين معاشي وسيلن تي پون ٿا نتيجن غربت، معاشي اڻ برابري، رشوت خوري ۽ ميرٽ جي لتاڙي لغامي ٿي ويندا. پاڪستان جي 25 سيڪڙو آبادي (4.66 بلين) کي ڪاد خوراڪ جي ڪمي آهي. گلوبل هنگر انڊيڪشن ۾ 99 نمبر تي آهي. 1.94 سيڪڙو آدمشماري ساليانو وڌي ٿي. هر ماڻهو کي 144.1 ڪلو گرام اناج ساليانو گهريل آهي. حالتون خراب ٿينديون پيون وڃن. گرمي پد، گهڻيون ۽ تيز برساتون، ڏڪار ۽ ٻوڏن جي ڪري زرعي فصل، پيلا ۽ معاشي وسيلو ختم ٿيندا ٿا وڃن. آفتن جو اثر سڌو ۽ اڻ سڌو ڪاد خوراڪ تي پوي ٿو. جنهن جي ڪري ننڍا ٻار، حامله ۽ ڪير بياريندڙ عورتون وڌيڪ اثر انداز ٿين ٿيون. انهن جي قوت مدافعت سرشتو ڪمزور ٿيڻ جي ڪري وڏ ۽ وڏ بيماريون نقصان پهچائينديون آهن. نتيجن لکن جي حساب سان ٻارن ۽ عورتن جا موت واقع ٿين ٿا. پاڪستان ۾ 10 ملين ٻار چوٽي قد يا ڪنگي جو شڪار آهن ۽ 10 ٻارن مان 8 ٻارن کي متوازن غذا نٿي ملي. صحيح واڌ ويجهه ۽ صحتمند ٻار کي ماءُ جي حمل کان وٺي 1000 ڏينهن تائين متوازن غذا جو هجڻ ضروري آهي. پاڪستان ۾ سياسي بحران، معاشي حالات ۽ ڪووڊ 19 اڳڪٿي حالتون خراب ڪري ڇڏيون هيون، مٿان وري 2022ع جي برساتي ٻوڏن جي ڪري 84 ضلع متاثر ٿيا. فصل ختم ٿي ويا گهر ڊهي ويا، انساني آبادي اڃا تائين بي گهر آهي. ملڪي

غير يقيني حالتن جي ڪري مهنگائي، بيروزگاري ۽ رشوتخوري ۽ افرارپوري غريبن جو جيعڻ جهنگال ڪري ڇڏيو آهي. ٿرپارڪر جو خطو ٻن حصن ۾ آهي هڪ ٿر ۽ ٻيو پارڪر. پارڪر جي 1350 چورس ڪلوميٽر ايراضي آهي ۽ سڄي ٿرپارڪر جي 22000 چورس ڪلوميٽر ايراضي آهي جنهن ۾ 2500 ننڍا وڏا ڳوٺ، هڪ ميونسپال ڪاميٽي ۽ 6 ٿاڻون ڪاميٽيون آهن. جنهن ۾ 900 چورس ڪلوميٽرن ۾ 175 ارب ٽن ڪوٽو آهي. 13 بلاڪن ۾ ورهايل ڪوٽلي واري ايراضي ۾ ٻن بلاڪن تي ڪوٽاڻي هلي رهي آهي. انهي ڪوٽلي تي 2500 ميگا واٽ بجلي نيشنل گرڊ کي ڏني پئي وڃي. روزگار جي حساب سان ڳالهه ڪجي ته ٽيڪنيڪل ۽ مينيجمينٽ گروپن ۾ ٿر جو ماڻهو نه هئڻ جي برابر آهي باقي ڪجهه تغاري مزورن جو تعداد هوندو. ٿرپارڪر 2018ع جي آدمشماري جي حساب سان 16 لک آهي ۽ 75 لک جانورن جو تعداد آهي. ڏڪارن ۽ مهنگائي جي ڪري ماڻهو تمام گهڻي غربت سان مقابلو ڪري رهيا آهن. ٿر جي زراعت سواءِ تعلقي ڪلوٽي جي سڀ برسات تي ٿيندي آهي. ٿرپارڪر ۾ 1901ع کان 2001ع تائين 58 ڏڪار ٿيا آهن ۽ پاڪستان نهڻ کانپوءِ 2018ع تائين 21 ڏڪار پيا آهن. 60 سيڪڙو ماڻهو جو روزگار مال پالڻ ۽ زراعت ڪرڻ آهي. 15 سيڪڙو سرڪاري نوڪري ۽ 25 سيڪڙو ماڻهو وٽ پنهنجو ڪاروبار آهي يا وري ٻين شهرن ۾ نوڪري ڪن ٿا. مزوري ڪندڙ يا پرائيويٽ نوڪري ڪندڙ جي 400 کان 800 ڏهاڙي مشڪل سان هوندي. ٿرپارڪر ۾ انساني ڪادخوراڪ جي حد انتاهي خطرناڪ آهي. دنيا جي درجي بندي ۾ 2017ع سروي مطابق فيز چار ۾ اچي ٿي. شديد خوراڪ جي ڪمي ٻارن ۾ 48 سيڪڙو ۽ 55 سيڪڙو بالغن ۾ ڏسڻ ۾ آئي آهي. ٿر جي مختلف ڳوٺن ۾ ڳوٺاڻن جي ڪچيرين ۾ پيچا ڳاڇا ڪرڻ کانپوءِ اهو نتيجو نڪري ٿو ته ڳوٺاڻا متوازن غذا جو سوچي به نٿا سگهن. صرف پيٽ ڀرڻ لاءِ ٻه ويلا ملڻ جو اوانو هوندو آهي. ٿر جي ڳوٺاڻي زندگي ۾ نيٺ 40 سيڪڙو ڪندا آهن جنهن ۾ خاص ڪري ٿڌي ماني يا پت مرچن يا لسي سان. 60 سيڪڙو صرف چانهه جي ڪوپ تي ڪم ڪار تي هليا ويندا آهن. مجهند جو 30 سيڪڙو ماڻهو پاڇي ۽ لسي سان ماني کائيندا آهن. باقي 70 سيڪڙو چٽي يا بصر سان مانجهادو ڪندا آهن. وسڪاري جي مند ۾ هڪ ويلو ڪا نه ڪا سبزي يا ڪير جو گلاس ملندو آهي. گهٽ ڪمائي وارو طبقو گوشت ۽ مرغی شادي مرادي يا قرباني واري عيد تي کائيندو آهي. حقيقتن کي ڏسي آساني سان اندازو لڳائي سگهجي ٿو ته ٿر جي ڳوٺاڻي زندگي ڪيتري تڪليفن سان ڀريل آهي.





ماهور زرعي سائنس ۾ اشتهار ڏيڻ لاءِ اگه

عنوان	سائيز	رنگين	بليڪ اينڊ واٽيٽ
مڪ ٽائيل	چوٿون حصو	Rs:25,000/-	-
مڪ ٽائيل	اڌ صفحو	Rs:50,000/-	-
بيڪ ٽائيل (پاهريون)	سڄو صفحو	Rs:60,000/=	-
بيڪ ٽائيل (پاهريون)	اڌ صفحو	Rs:30,000/=	-
انر (مڪ صفحي جو)	سڄو صفحو	Rs:45,000/-	Rs:25,000/=
انر (پنئين صفحي جو)	سڄو صفحو	Rs:35,000/=	Rs:20,000/=
انڊريان صفحا	سڄو صفحو	Rs:25,000/-	Rs:15,000/=

مواد موڪلڻ ۽ اشتهارن جي رابطي لاءِ:

چيف ايڊيٽر، ماهوار زرعي سائنس
سنڌ زرعي سائنس سوسائٽي، ڊپارٽمينٽ آف اينٽناملاجي
سنڌ زرعي يونيورسٽي، ٽنڊوڄام
Email: bksolangi@gmail.com
Cell# 0300-3796765

فيڪلٽي آف ايگريڪلچرل سوشل سائنسز سنڌ زرعي يونيورسٽي، ٽنڊوڄام



مواد موڪلڻ ۽ رابطي لاءِ:
چيف ايڊيٽر، ماهوار زرعي سائنس،
سنڌ زرعي سائنس سوسائٽي، ڊپارٽمينٽ آف اينٽامالاجي،
سنڌ زرعي يونيورسٽي، ٽنڊوڄام
Email: bksolangi@gmail.com
Cell# 0300-3796765